





# उद्योग को नई दिशा देने को एक्सआईएसएस व झारखंड चैंबर के बीच एमओयू

● मल्होत्रा बोले, समझौते से उद्योगों को स्किल्ड व इंडस्ट्री-रेडी मानव संसाधन मिलेंगे

नवीन मेल संवाददाता

रांची। झारखंड के उद्योग, व्यापार और कौशल विकास को नई दिशा देने के लिए मंगलवार को एक्सआईएसएस रांची और झारखंड चैंबर के बीच एमओयू हुआ। कॉलेज में हुए कार्यक्रम में एक्सआईएसएस के निदेशक फादर जोसेफ मारियानुस कुन्जू व चैंबर अध्यक्ष आदित्य मल्होत्रा ने हस्ताक्षर किए। मल्होत्रा बोले, समझौते से उद्योगों को स्किल्ड व इंडस्ट्री-रेडी मानव संसाधन मिलेंगे। वहाँ, युवाओं को रोजगारपरक शिक्षा,



इंटर्नशिप और प्लेसमेंट के बेहतर मौके मिलेंगे। एमओयू के तहत इंडस्ट्रीयल स्किल गैप एनालिसिस,

उद्योग अनुरूप कोर्स निर्माण, संरचित इंटर्नशिप, सीएसआर आधारित ग्रामीण विकास, सतत विकास लक्ष्यों

## आवश्यक वस्तुओं की खरीदारी स्थानीय दुकानों से करें : चैंबर

रांची। झारखंड चैंबर की ओर से मंगलवार को बिजनेस एक्सचेंज की तीसरी बैठक हुई। इस दौरान सदस्यों ने एक-दूसरे से परिचय कराते हुए अपने-अपने व्यवसाय की जानकारी साझा की और आपस में बिजनेस कार्ड का आदान-प्रदान किया। कार्यक्रम के दौरान सदस्यों ने कहा कि स्थानीय व्यापारी आज ऑनलाइन प्लेटफॉर्म की तुलना में प्रतिस्पर्धी दरों पर उपभोक्ता सामग्री उपलब्ध करा रहे हैं और उपभोक्ताओं को अपनी आवश्यक वस्तुओं की खरीद स्थानीय दुकानों से करनी चाहिए। चैंबर उपाध्यक्ष प्रवीण लोहिया ने कहा कि बिजनेस एक्सचेंज मीटिंग का उद्देश्य केवल नेटवर्किंग नहीं, बल्कि चैंबर सदस्यों के बीच वास्तविक व्यापारिक अवसर सृजित करना है। यह देखकर संतोष होता है कि सदस्य आपस में व्यापार कर रहे हैं और उन्हें ठोस ऑर्डर भी मिल रहे हैं। आने वाले समय में इस तरह की बैठकों को और अधिक प्रभावी व नियमित बनाया जाएगा। ऑफलाइन व्यापार को सशक्त बनाने को सहयोग जरूरी उपाध्यक्ष राम बांगड़ ने कहा कि ऑफलाइन व्यापार को सशक्त बनाने के लिए आपसी सहयोग बेहद जरूरी है। चैंबर का प्रयास है कि लोकल से लोकल की भावना को आगे बढ़ाते हुए अधिक से अधिक व्यापारिक अवसर अपने सदस्यों को उपलब्ध कराए जाएं। बैठक में सह सचिव नवजोत अलंग, रोहित पोद्दार, कोषाध्यक्ष अनिल अग्रवाल, अनीश बुधिया, अमित मिश्रा, तेजविंद सिंह, अलोक कुमार, प्रियंक भगत, शशांक मित्तल, युवराज गोया, मनीष पिप्पू, सुमित कक्कड़ समेत अन्य सदस्य उपस्थित थे।

पर संयुक्त शोध और नीति-निर्माण में सहयोग होगा। सह सचिव नवजोत अलंग ने इसे उद्योग-शिक्षा समन्वय

की मजबूत पहल बताया। रोहित पोद्दार ने स्थानीय युवाओं के लिए राज्य आधारित स्किलिंग पर जोर

दिया। कार्यक्रम में एक्सआईएसएस के वरिष्ठ अधिकारी व फैकल्टी सदस्य मौजूद थे।

## शशिभूषण मेहता के पिता के निधन पर भाजपा ने जताया शोक

रांची। प्रदेश भाजपा ने पांकी के विधायक डॉ शशिभूषण मेहता के पिता शिवलोचन मेहता के निधन पर गहरा शोक व्यक्त किया है। प्रदेश अध्यक्ष एवं सांसद आदित्य साहू ने शोक व्यक्त करते हुए कहा कि ईश्वर शिवलोचन मेहता की आत्मा को शांति प्रदान करें। और इस दुख की घड़ी में परिजनों को धैर्य एवं साहस प्रदान करें। पूर्व मुख्यमंत्री एवं नेता प्रतिपक्ष बाबूलाल मरांडी ने भी दुखद खबर पर शोक व्यक्त करते हुए दिवंगत आत्मा की शांति के लिए ईश्वर से प्रार्थना की है। शोक व्यक्त करने वालों में क्षेत्रीय संगठन महामंत्री नागेंद्र त्रिपाठी, प्रदेश संगठन महामंत्री कर्मवीर सिंह, प्रदेश महामंत्री सांसद डॉ प्रदीप वर्मा, मनोज कुमार सिंह, प्रदेश उपाध्यक्ष बालमुकुंद सहाय, राकेश प्रसाद, विकास प्रीतम, आरती कुन्जु, पूर्व मुख्यमंत्री अर्जुन मुंडा, रघुवर दास, मधु कोड़ा, चंचई सोरेन, पूर्व प्रदेश अध्यक्ष पी एन सिंह, अभयकांत प्रसाद, यदुनाथ पांडेय, डॉ रविंद्र कुमार राय, डॉ दिनेशानंद गोस्वामी, दीपक प्रकाश, मुख्त सचेतक नवीन जाससवाल सचेतक राज सिन्हा, नागेंद्र महतो आदि शामिल हैं।

## सीआईपी से हटाए गए 156 सुरक्षाकर्मी राज्यपाल से मिले



● मुख्यमंत्री को पत्र लिखने का मिला आश्वासन

नवीन मेल संवाददाता

रांची। केंद्रीय मनोचिकित्सा संस्थान (सीआईपी) से सेवा समाप्त किए गए 156 निजी सुरक्षाकर्मीयों ने मंगलवार को राज्यपाल से मुलाकात कर अपनी पीड़ा और मांगों से अवगत करायी। सीआईपी सुरक्षाकर्मी अधिकार संघर्ष समिति के बैनर तले ये सभी सुरक्षाकर्मी 3 फरवरी से अनिश्चितकालीन आंदोलन पर हैं और पुनः नौकरी में बहाली की मांग कर रहे हैं। भाजपा नेता कमलेश राम के नेतृत्व में पांच सदस्यीय प्रतिनिधिमंडल ने राजभवन स्थित लोकभवन में राज्यपाल से भेंट कर मांग पत्र सौंपा। प्रतिनिधिमंडल ने बताया कि सभी सुरक्षाकर्मी पिछले 15 से 20 वर्षों से सीआईपी जैसे प्रतिष्ठित संस्थान में सेवा दे रहे थे, इसके बावजूद बिना किसी पूर्व सूचना और सुनवाई के उनकी सेवा समाप्त कर दी गई, जो प्राकृतिक न्याय के सिद्धांतों के खिलाफ है। प्रतिनिधिमंडल ने राज्यपाल को यह भी बताया कि नौकरी समाप्त

होने से 156 परिवारों के समक्ष गंभीर आजीविका संकट उत्पन्न हो गया है। बच्चों की शिक्षा, परिवार का भरण-पोषण और सामाजिक सम्मान पर इसका गहरा असर पड़ा है। अधिकांश सुरक्षाकर्मी स्थानीय निवासी हैं और गरीब, दलित-आदिवासी तथा पिछड़े वर्ग से आते हैं। राज्यपाल ने पूरे मामले को गंभीरता से सुना और कहा कि सुरक्षाकर्मियों के साथ अन्याय हुआ है। उन्होंने इस संबंध में मुख्यमंत्री को पत्र लिखकर उचित कार्रवाई कराने का आश्वासन दिया। मुलाकात के बाद समाजसेवी कमलेश राम ने कहा कि सीआईपी प्रशासन द्वारा 156 सुरक्षाकर्मियों की सेवा समाप्ति पूरी तरह अन्यायपूर्ण और अमानवीय है। उन्होंने चेतावनी दी कि यदि सरकार और प्रशासन ने शीघ्र हस्तक्षेप कर सुरक्षाकर्मियों की बहाली नहीं की, तो आंदोलन को और तेज किया जाएगा। प्रतिनिधिमंडल के सदस्यों ने बताया कि राज्यपाल से सकारात्मक आश्वासन मिलने के बाद उन्हें न्याय की उम्मीद जगी है। उन्होंने स्पष्ट किया कि 156 सुरक्षाकर्मियों की पुनः बहाली तक उनका शांतिपूर्ण और लोकतांत्रिक आंदोलन जारी रहेगा।

## विरोध

# तीन वर्षों से वेतन वृद्धि लंबित, सवाल उठाने पर 46 को नोटिस

नवीन मेल संवाददाता

रांची। राज्य के विधि-विज्ञान निदेशालय (एफएसएल) एवं राज्य स्तरीय प्रयोगशालाओं में कार्यरत वैज्ञानिक सहायकों को पिछले तीन वर्षों से वार्षिक वेतन वृद्धि का लाभ नहीं मिल सका है। वर्ष 2022 में नियुक्त वैज्ञानिक सहायकों को केवल वर्ष 2023 में एक बार वेतन वृद्धि दी गई, जबकि उसके बाद से विभागीय स्तर पर मामला लंबित बना हुआ है। इस बीच सहायक निदेशक एवं वरीय वैज्ञानिक पदाधिकारियों को नियमित रूप से वेतन वृद्धि का लाभ मिलता रहा है।



नियमावली एक, क्रिया-न्वयन दोहरा गृह, कारा एवं आपदा प्रबंधन विभाग द्वारा जारी नियुक्ति नियमावली में वैज्ञानिक सहायकों के लिए वेतन वृद्धि की वही शर्त निर्धारित की गई है, जो वरीय

वैज्ञानिक पदाधिकारियों पर लागू होती हैं। इसके बावजूद व्यवहार में अलग-अलग मापदंड अपनाए जाने का आरोप सामने आ रहा है। वैज्ञानिक सहायकों का कहना है कि नियमों के अनुरूप सभी अर्हताएं

## सरकारी हस्तक्षेप की अपेक्षा

वैज्ञानिक सहायकों ने राज्य सरकार और विभागीय उच्च अधिकारियों से अपेक्षा जताई है कि एफएसएल में व्याप्त अनियमितताओं की निष्पक्ष और प्रभावी जांच कराई जाए, वेतन वृद्धि से जुड़ी विसंगतियों को शीघ्र दूर किया जाए और नियमों का सख्तान एवं पारदर्शी क्रियान्वयन सुनिश्चित किया जाए। उनका कहना है कि समय रहते संतुलित और न्यायोचित निर्णय नहीं लिया गया, तो इसका प्रतिकूल प्रभाव एफएसएल की कार्यप्रणाली और न्यायिक प्रक्रिया पर पड़ सकता है।

पूरी करने के बाद भी उन्हें लाभ से वंचित रखा गया है।

नियमों के तहत हिंदी टिप्पण एवं प्रारूपण प्रक्रिया उत्तीर्ण करना अनिवार्य है, जिसे वैज्ञानिक सहायकों ने सफलतापूर्वक पूरा

किया है। बावजूद इसके वेतन वृद्धि नहीं होना विभागीय कार्यप्रणाली पर सवाल खड़े करता है।

कर्मचारियों का आरोप है कि बार-बार पत्राचार और मौखिक आग्रह के बाद भी कोई ठोस निर्णय

नहीं लिया गया।

वेतन वृद्धि सहित अन्य लंबित मुद्दों को लेकर वैज्ञानिक सहायकों ने 16 फरवरी से हड़ताल पर जाने की चेतावनी दी है। इस संबंध में उन्होंने विभाग के अपर मुख्य सचिव को औपचारिक पत्र भेजा है। इसके बाद विभाग द्वारा 46 वैज्ञानिक सहायकों के खिलाफ शो-कांज नोटिस जारी कर दिया गया। नोटिस में समय पर स्पष्टीकरण नहीं देने की स्थिति में इसे अनुशासनहीनता माना जाने की बात कही गई है। कर्मचारियों का कहना है कि यह कदम संवाद के बजाय दबाव बनाने की दिशा में उठाया गया है।

# न्यूज बॉक्स

मुख्यमंत्री बाहा पर्व में होंगे मुख्य अतिथि मरांग बुरू समिति ने दिया निमंत्रण



रांची। मुख्यमंत्री आवासीय कार्यालय, कांके रोड में मंगलवार को मरांग बुरू जुग जाहेर बाहा बांगा समिति, गिरिडीह के प्रतिनिधिमंडल ने मुख्यमंत्री हेमंत सोरेन से शिष्टाचार मुलाकात की। इस दौरान प्रतिनिधिमंडल ने मरांग बुरू पारसनार्थ में 18 से 21 फरवरी 2026 तक प्रस्तावित धार्मिक एवं सांस्कृतिक महत्व के बाहा पर्व में मुख्यमंत्री को मुख्य अतिथि के रूप में शामिल होने का आमंत्रण दिया। मुख्यमंत्री को पर्व की परंपराओं, सामाजिक महत्व और आयोजन की रूपरेखा से अवगत करायी गयी। बैठक के दौरान मंत्री सुदिव्य कुमार सोनु, दर्जा प्राप्त मंत्री फागू बेसरा सहित समिति और विभिन्न सामाजिक संस्थानों के पदाधिकारी उपस्थित रहे। प्रतिनिधिमंडल में विष्णु किस्कू, महावीर मुर्मू, चंडूलाल टुडू, राजेश किस्कू, सुनील मुर्मू, सुशील मुर्मू, शनिचर बेसरा, माइनों हेब्रम समेत कई सदस्य शामिल थे। मुख्यमंत्री ने प्रतिनिधिमंडल की बातों को गंभीरता से सुना और आयोजन के सफल संचालन के लिए शुभकामनाएं दीं।

झारखंड विधानसभा अध्यक्ष ने एनईवाए डिजिटल उपकरणों का लिया जायजा



रांची। झारखंड विधानसभा के अध्यक्ष (स्पीकर) रवीन्द्र नाथ महतो ने मंगलवार को नेशनल ई-विधान एप्लिकेशन (एनईवाए) के संचालन को लेकर विधानसभा सभा वेश्म में लगाए गए डिजिटल उपकरणों का जायजा लिया। विधानसभा सचिवालय की ओर से जारी प्रेस इन्फॉर्म में बताया गया कि बुधवार को मुख्यमंत्री हेमंत सोरेन की ओर से झारखंड विधानसभा में एनईवाए सेवा केंद्र का उद्घाटन किया जाएगा। उद्घाटन के बाद सेंट्रल हॉल में मंत्री और सदस्यों को एनईवाए से जुड़ी तकनीकों का प्रशिक्षण दिया जाएगा। प्रशिक्षण के दौरान विधायी कार्यों के संचालन के लिए सदस्यों को कंप्यूटर टैबलेट उपलब्ध कराए जाएंगे। विधानसभा सचिवालय की ओर से सभी सदस्यों को प्रशिक्षण में भाग लेने की सूचना जारी की गई है। एनईवाए एक एकीकृत डिजिटल प्लेटफॉर्म है, जिसके माध्यम से प्रश्नोत्तर, कार्यसूची, विधेयक, प्रस्ताव और ध्यानाकर्षण सहित विभिन्न विधायी कार्यों का पेपरलेस संचालन संभव होगा। साथ ही सदन की कार्यवाहियों और समितियों के प्रतिवेदनों का डिजिटल अभिलेख भी तैयार किया जा सकेगा। आगामी बजट सत्र से विधानसभा की कार्यवाही आंशिक रूप से एनईवाए के माध्यम से संचालित किए जाने की योजना है। कार्यक्रम में नेता प्रतिपक्ष बाबूलाल मरांडी, संसदीय कार्य मंत्री राधाकृष्ण किशोर सहित सभी मंत्री सहित अन्य विधानसभा के सदस्य आमंत्रित किए गए हैं।

भारतीय दूतावास में डब्ल्यूडीएस को लेकर कार्यक्रम आयोजित, रक्षा सहयोग पर विमर्श



रांची। सऊदी अरब की राजधानी रियाद स्थित भारतीय दूतावास में वर्ल्ड डिफेंस शो-2026 (डब्ल्यूडीएस) को लेकर एक विशेष कार्यक्रम का आयोजन किया गया। इस कार्यक्रम में केंद्रीय रक्षा राज्य मंत्री संजय सेठ ने सहभागिता की। कार्यक्रम में सऊदी अरब की कई प्रमुख रक्षा कंपनियों के साथ-साथ प्रदर्शनी में भाग लेने वाली अनेक भारतीय रक्षा कंपनियों ने भी हिस्सा लिया। संवाद एवं स्वागत कार्यक्रम के दौरान भारतीय रक्षा उद्योग की बढ़ती क्षमताओं, आत्मनिर्भर भारत के तहत रक्षा उत्पादन में हो रहे विकास तथा भारत और सऊदी अरब साम्राज्य के बीच मजबूत होते द्विपक्षीय रक्षा संबंधों पर विस्तृत चर्चा की गई। इस अवसर पर भारतीय रक्षा उद्योग की ओर से आर्मंड व्हीकसस निगम लिमिटेड (एवीएनएल) के निदेशक सत्यव्रत मुखर्जी और सॉडोस एडवॉन्सड इंडस्ट्री की सीईओ मैडम तरफा अल मुटैरी ने भी कार्यक्रम को संबोधित किया। वक्ताओं ने भारत-सऊदी रक्षा सहयोग को और सुदृढ़ बनाने की संभावनाओं पर जोर दिया।

रांची नगर निगम चुनाव: बृथ भ्रमण के लिए सेक्टर मजिस्ट्रेटों को वाहन आवंटित



रांची। रांची नगर निगम चुनाव को लेकर मतदान दिवस की तैयारियां तेज हो गई हैं। मंगलवार को बृथ भ्रमण के लिए सेक्टर मजिस्ट्रेटों को वाहन उपलब्ध कराए गए। वाहन कोषांग से कुल 30 सेक्टर मजिस्ट्रेटों ने अपने-अपने वाहन प्राप्त कर लिए हैं, जबकि शेष सेक्टर के मजिस्ट्रेट बुधवार को वाहन ग्रहण करेंगे। प्रशासन से मिली जानकारी के अनुसार, मतदान के दिन विधि-व्यवस्था बनाए रखने, मतदान प्रक्रिया की निगरानी और किसी भी आपात स्थिति से निपटने के लिए कुल 100 सेक्टर मजिस्ट्रेटों की नियुक्ति की गई है। सभी सेक्टर मजिस्ट्रेट अपने निर्धारित सेक्टर में स्थित मतदान केंद्रों का भ्रमण कर व्यवस्थाओं पर नजर रखेंगे।

इंदिरा भवन में कांग्रेस जिला अध्यक्षों के सम्मेलन में केशव महतो भी हुए शामिल



रांची। नई दिल्ली स्थित इंदिरा भवन में संगठन सृजन अभियान के अंतर्गत अखिल भारतीय कांग्रेस कमिटी द्वारा जिला अध्यक्षों के लिए एक दिवसीय प्रशिक्षण कार्यक्रम का आयोजन किया गया। इस कार्यक्रम का उद्देश्य संगठनात्मक क्षमता, नेतृत्व कौशल तथा ज़मीनी स्तर पर पार्टी की पकड़ को और अधिक मजबूत करना रहा। कार्यक्रम में झारखंड कांग्रेस प्रदेश प्रभारी के राजू, सह प्रभारी द्वय बेला प्रसाद एवं भूपेंद्र मरावी, प्रदेश अध्यक्ष केशव महतो कमलेश, विधायक दल के उपनेता राजेश कच्छप भी शामिल हुए।







महिला नहीं चाहती थी देवर की हो शायी

# साजिश के तहत जहर देकर की हत्या

● पुलिस ने बताया कि चाय में जहर देने के कारण शंकर की हुई मौत

नवीन मेल संवाददाता

रांची। राजधानी रांची में अवैध संबंध को लेकर लगातार वारदातें सामने आ रही हैं, खासकर राजधानी के ग्रामीण इलाकों में ऐसे मामले ज्यादा देखने को मिल रहे हैं। ताजा मामला रांची के तमाड़ थाना क्षेत्र का है। यहां एक महिला ने अपने पति के साथ मिलकर अपने ही देवर को जहर देकर मार डाला। मामले में महिला सहित दो को गिरफ्तार कर लिया गया है।

**क्या है पूरा मामला :** रांची के तमाड़ थाना क्षेत्र में प्रेम प्रसंग को लेकर एक 35 वर्षीय विवाहित महिला ने अपने चचेरे देवर शंकर नायक को जहर देकर मौत के घाट



उतार दिया। मृतक के भाई के दर्ज एफआईआर के आधार पर पुलिस ने आरोपी महिला गीता देवी, उसके पति बलदेव मधुवा को गिरफ्तार कर लिया है। रांची पुलिस ने बताया कि गीता देवी ने शंकर नायक को चाय में जहर दे दिया, जिससे उसकी अस्पताल में मौत हो गई।

घटना की जानकारी 9 फरवरी को तमाड़ थाने को मिली, सूचना मिलते ही वरीय अधिकारियों को अवगत कराया गया। थाने की

टीम गांव पहुंची, लेकिन तब तक शंकर नायक को परिजन एमजीएम अस्पताल, जमशेदपुर ले जा चुके थे। वहां डॉक्टरों ने उसे मृत घोषित कर दिया। मृतक के भाई सुकरा नायक ने लिखित शिकायत दर्ज कराई, जिसके आधार पर तमाड़ थाना कांड संख्या 11/2026, धारा 103(1)/123(3(5) बीएनएस के तहत प्राथमिकी दर्ज की गई।

**प्रेम प्रसंग और हत्या की साजिश**

पुलिस जांच के दौरान खुलासा हुआ

चान्हो प्रखंड के बलसोकरा में बैंक ऑफ महाराष्ट्र की नई शाखा का हुआ उद्घाटन



चान्हो। प्रखंड के बलसोकरा में बैंक ऑफ महाराष्ट्र की नई शाखा का उद्घाटन कृषि मंत्री शिल्पी नेहा तिकी ने दीप प्रज्वलित एवं फीता काटकर किया। इस अवसर पर बैंक के अधिकारी, कर्मचारी तथा बड़ी संख्या में स्थानीय लोग उपस्थित थे। उद्घाटन समारोह को संबोधित करते हुए कृषि मंत्री शिल्पी नेहा तिकी ने कहा कि बैंक ऑफ महाराष्ट्र को इस नई शाखा के खुलने से क्षेत्र के लोगों को बैंकिंग सेवाओं का लाभ अपने ही इलाके में मिलेगा। उन्होंने कहा कि यह शाखा स्थानीय लोगों के लिए एक महत्वपूर्ण अवसर है, जिससे न केवल समय की बचत होगी बल्कि क्षेत्र के

आर्थिक और सामाजिक विकास को भी गति मिलेगी। बैंक की इस्टेड हेड सीखा चौधरी ने बताया कि नई शाखा में खाता खोलने, जमा एवं निकासी, ऋण सुविधा सहित सभी प्रमुख बैंकिंग सेवाएं उपलब्ध कराई जाएंगी। बैंक का उद्देश्य स्थानीय लोगों को सरल, सुरक्षित और बेहतर बैंकिंग सेवाएं प्रदान करना है। इस अवसर पर उपस्थित स्थानीय लोगों ने कृषि मंत्री शिल्पी नेहा तिकी तथा बैंक प्रबंधन के प्रति आभार व्यक्त किया। आर्थिक गतिविधियों को बढ़ावा मिलेगा कार्यक्रम में मुख्य रूप से बैंक अधिकारियों के साथ बड़ी संख्या में कांग्रेस के कार्यकर्ता के साथ ग्रामीण भी उपस्थित थे।

पहाड़ी बाबा का भव्य हल्दी-मेहंदी अनुष्ठान आज

रांची। पहाड़ी मंदिर में महाशिवरात्रि के अवसर पर बुधवार को मंदिर प्रांगण में भव्य हल्दी मेहंदी का धार्मिक अनुष्ठान किया जाएगा। इस अवसर पर यहां भजन कीर्तन और संगीत का आयोजन होगा। यह आयोजन श्री शिव बारात आयोजन महासमिति, पहाड़ी मंदिर द्वारा पूरे सनातन विधि-विधान के साथ संपन्न किया जाएगा। इस अवसर पर 21 महिलाएं पारंपरिक वेशभूषा में विधिवत हल्दी कुटेंगी। साथ ही 108 दीपों का प्रज्वलन, गंगाजल से महादेव का स्नान तथा वैदिक मंत्रोच्चार के साथ भगवान शिव को हल्दी अर्पित की जाएगी। पूरे वातावरण को भक्ति, संगीत और सांस्कृतिक भावनाओं से सराबोर किया जाएगा। महिला श्रद्धालुओं इस अनुष्ठान में काफी संख्या में भीड़ लगाने की संभावना है।

महासमिति के अनुसार यह आयोजन महादेव की भव्य बारात से पूर्व श्रद्धालुओं के लिए एक विशेष आध्यात्मिक एवं सांस्कृतिक रूप होगा।

## एचईएम 2.0 पोर्टल के अनुपालन में त्रुटि पर चार अस्पतालों का अनुरोध रद्द



नवीन मेल संवाददाता

रांची। झारखंड स्टेट आरोग्य सेवाइटी के कार्यकारी निदेशक छवि रंजन ने मंगलवार को सोसायटी के सभागार में राज्य सूचीबद्धता समिति की बैठक की। इस अवसर पर एचईएम 2.0 पोर्टल के अनुपालन को लेकर कड़े फैसले लिए गए।

मौके पर समिति ने सूचीबद्ध निजी अस्पतालों से जुड़े विभिन्न मामलों पर विचार करते हुए पारदर्शिता और नियमों के सख्त पालन पर जोर

दिया। तकनीकी त्रुटि या मानवीय भूल के कारण एचईएम 2.0 पोर्टल पर किए गए विट्रुअल रिव्यूस्ट के मामले में ई-मेल और सिविल जर्ज की अनुशंसा के आधार पर चार अस्पतालों के अनुरोध रद्द किया गया। इनमें हजारीबाग का न्यू झारखंड नर्सिंग होम, पूर्वी सिंहभूम का टाटा मोटर्स हॉस्पिटल प्लांट और पलामू के नारायण मल्टीस्पेशलिटी अस्पताल और मय्यन बाबू अस्पताल शामिल हैं। बैठक में यह पाया गया कि कई अस्पतालों ने अपग्रेडेशन के लिए

जरूरी वैधानिक दस्तावेज, विशेष रूप से स्वीकृत बिल्डिंग प्लान और लाइसेंस, पोर्टल पर अपलोड नहीं किए हैं। इस आधार पर तीन अस्पतालों के अपग्रेडेशन पर रोक लगाई गई। समिति ने यह भी स्पष्ट किया कि आउटसोर्स सेवाओं से जुड़े वैधानिक दस्तावेज और एचईएम 2.0 पर माइग्रेशन अनिवार्य होगा। बिना माइग्रेशन किसी भी डॉक्टर या स्पेशलिस्ट को जोड़ने की अनुमति नहीं दी जाएगी। बैठक में कई अधिकारी पदाधिकारी मौजूद थे।

## शिक्षा पर जोर

विद्यालय संचालन समिति एवं शिक्षकों की संयुक्त बैठक आयोजित

# शिक्षा को लेकर प्रबंधन गंभीर : लाल प्रेम प्रकाश

● अभिभावकों से कहा कि कम खाएं लेकिन बच्चों को बेहतर शिक्षा दें

● मासिक बैठक में सभी माता पिता और अभिभावकों की उपस्थिति भी जरूरी है

नवीन मेल संवाददाता

लापुंग। बच्चों को गुणवत्ता युक्त शिक्षा के साथ साथ बेहतर अनुशासन देना और उन्हें संस्कारवान बनाना ही आदिवासी बाल विकास विद्यालय का लक्ष्य है। बच्चों को क्वालिटी एजुकेशन के साथ साथ उनके कैरियर को लेकर भी आदिवासी बाल विकास



विद्यालय प्रबंधन पूरी तरह गंभीर है। उक्त बातें लापुंग प्रखंड के आदिवासी बाल विकास विद्यालय गड़डीपा सरसा के परिसर में विद्यालय संचालन समिति, अभिभावकों एवं शिक्षकों की संयुक्त बैठक के दौरान विद्यालय के निदेशक सह शिक्षाविद लाल

प्रेम प्रकाश नाथ शाहदेव ने कही। श्री शाहदेव विद्यालय में हॉस्टल शुरू करने की घोषणा की। उन्होंने कहा कि घरों में पढ़ाई का माहौल नहीं होने के कारण बच्चे हॉस्टल में अनुशासन पूर्वक रहकर गुणवत्ता पूर्ण शिक्षा प्राप्त कर सकते हैं। उन्होंने अभिभावकों से कहा

कि मृतक शंकर नायक आरोपी गीता देवी का चचेरा देवर था। करीब तीन साल पहले शंकर के माता-पिता की बीमारी से मौत हो गई थी। उसके बाद से गीता देवी ही उसके घर का सारा काम संभालने लगी। इसी दौरान दोनों के बीच प्रेम प्रसंग शुरू हो गया। शंकर जब अपनी शादी के लिए लड़की देखने गया, तो गीता ने उसे रोक दिया।

वह नहीं चाहती थी कि शंकर शादी कर अपना परिवार बसा ले। नाराजगी चरम पर पहुंची तो गीता ने अपने पति बलदेव मधुवा के साथ मिलकर शंकर को रास्ते से हटाने की साजिश रची। तय योजना के मुताबिक, उन्होंने शंकर को चाय में कीटनाशक दवा (जहर) मिलाकर पिला दी। जहर पीने के बाद शंकर की तबीयत बिगड़ गई, मुंह से झाग निकलने लगा और इलाज के दौरान उसकी मौत हो गई।

सरकारी स्कूलों में बालिका शौचालय बढहाल

## छात्राओं का स्वास्थ्य और सम्मान दोनों खतरे में

नवीन मेल संवाददाता

खलारी। सरकार द्वारा ‘सबको शिक्षा’ और ‘बेटी बचाओ-बेटी पढ़ाओ’ जैसे अभियानों के बावजूद खलारी प्रखंड के अधिकांश सरकारी विद्यालयों में आज भी बुनियादी सुविधाओं का अभाव बना हुआ है। खासकर बालिका शौचालयों की बढहाल स्थिति छात्राओं के लिए गंभीर समस्या बन चुकी है, जिससे उनका स्वास्थ्य, सुरक्षा और सम्मान प्रभावित हो रहा है। प्रखंड में दो हाई स्कूलों सहित कुल 52 सरकारी विद्यालय संचालित हैं। इनमें कई विद्यालयों में बने शौचालय या तो जर्जर हो चुके हैं या फिर पानी की सुविधा नहीं होने के कारण उपयोग के योग्य नहीं हैं। राजकीय मध्य विद्यालय खलारी में शौचालय तो बना है, लेकिन रनिंग वाटर की व्यवस्था नहीं होने से छात्राओं को काफी परेशानी होती है। मजबूरी में उन्हें भवन की दीवार और चारदीवारी की आड़ में जाना

## सिल्ली सामुदायिक स्वास्थ्य केंद्र को मिली बीएमडी मशीन



नवीन मेल संवाददाता

सिल्ली। हिंडालको मुरी यूनिट के सीएसआर विभाग द्वारा मंगलवार को सिल्ली सामुदायिक स्वास्थ्य केंद्र (सीएचसी) को एक बीएमडी (बोनमिनरल डेंसिटी) मशीन प्रदान की गई इस मशीन को हिंडालको मुरी यूनिट के सीएसआर हेड अनिल सिंह ने रांची के सिविल सर्जन डॉ. प्रभात कुमार को औपचारिक रूप से सौंपा इस अवसर पर सिविल सर्जन डॉ. प्रभात कुमार ने कहा कि हिंडालको की यह पहल अत्यंत सराहनीय है। उन्होंने बताया कि रांची जिले में भी बीएमडी मशीन की उपलब्धता सीमित है, ऐसे में सिल्ली जैसे ग्रामीण क्षेत्र में इस मशीन की स्थापना एक बड़ी उपलब्धि है इससे

हड्डियों से संबंधित रोगों की जांच अब स्थानीय स्तर पर संभव हो सकेगी और मरीजों को बाहर नहीं जाना पड़ेगा। कार्यक्रम के दौरान सिल्ली सीएचसी के प्रभारी ने भी स्वास्थ्य सेवाओं के सुदृढ़ीकरण में सहयोग के लिए हिंडालको प्रबंधन के प्रति आभार व्यक्त किया। मौके पर उपस्थित सीएसआर हेड अनिल सिंह ने कहा कि हिंडालको अपने सामाजिक दायित्व के तहत स्वास्थ्य, शिक्षा एवं सामुदायिक विकास के क्षेत्र में निरंतर कार्य कर रही है। उन्होंने जानकारी दी कि मंगलवार के दिन बिसरिया में एक स्वास्थ्य मेला भी आयोजित किया गया, जिसमें लगभग 600 लोगों का सामान्य स्वास्थ्य परीक्षण किया गया।



पड़ता है। रामवि बमने और रामवि डकरा में शौचालय निर्माणधीन है, जबकि रामवि हुटाप में नया शौचालय बनने के बावजूद अब तक हैंडओवर नहीं हुआ है। वहीं उमवि पुरनीराय और रामवि बुकबुका में बने नए शौचालय उपयोग में हैं, जिससे वहां की छात्राओं को कुछ राहत मिली है। अधिकांश विद्यालयों में महिला शिक्षिकाओं के लिए भी अलग शौचालय की व्यवस्था नहीं है। साफ-सफाई और रखरखाव के

अभाव में स्थिति और भी खराब हो गई है। मासिक धर्म के दौरान पर्याप्त सुविधा न मिलने के कारण कई छात्राएं स्कूल आना छोड़ देती हैं, जिससे उनकी पढ़ाई बाधित होती है। स्थानीय लोगों और अभिभावकों ने प्रशासन से मांग की है कि सभी विद्यालयों में स्वच्छ, सुरक्षित और जलयुक्त बालिका शौचालय की व्यवस्था शीघ्र सुनिश्चित की जाए, ताकि छात्राओं का भविष्य सुरक्षित रह सके।

## बोरिया में हील फील फार्मा के कॉर्पोरेट कार्यालय का शुभारंभ



● कंपनी ‘स्वास्थ्य, समृद्धि और जागरूकता’ के सिद्धांत पर कार्य कर रही है

नवीन मेल संवाददाता

रांची। बोरिया के समीप हील फील फार्मा प्राइवेट लिमिटेड ने एक कॉर्पोरेट कार्यालय का शुभारंभ हुआ। मौके पर बड़ी संख्या में लोगों ने कंपनी के उद्देश्य और उत्पादों की जानकारी प्राप्त की। कार्यक्रम के दौरान बताया गया कि हील फील फार्मा प्लांट स्टैम सेल आधारित पोषण उत्पादों के माध्यम से शरीर की ऊतकों की मरम्मत प्रणाली को सशक्त बनाने का कार्य करती है। इन उत्पादों के नियमित उपयोग से शरीर को आवश्यक पोषण प्राप्त होता है, जिससे व्यक्ति स्वस्थ जीवन की ओर अग्रसर हो सकता है।

कंपनी के उत्पादों में प्लांट स्टैम

सेल आधारित स्वास्थ्य उत्पाद, प्रोटीन युक्त पोषण पाउडर, फील फो कैप्सूल, तथा दैनिक उपयोग की स्वास्थ्यवर्धक वस्तुएं शामिल हैं। कंपनी द्वारा सभी उत्पाद आधुनिक शोध और वैज्ञानिक दृष्टिकोण पर आधारित बनाए गए।

कंपनी के संस्थापक एफ. रहमान है ,उन्होंने बताया कि हील फील फार्मा का मुख्य उद्देश्य लोगों को स्वस्थ रखना, अर्थव्यय रूप से सशक्त बनाना तथा स्वास्थ्य के प्रति शिक्षित करना है। कंपनी ‘स्वास्थ्य, समृद्धि और जागरूकता’ के सिद्धांत पर कार्य कर रही है।

इस अवसर पर वीणा देवांगन जो कि एक डायटीशियन हैं, और कंपनी की ट्रेनिंग प्रमुख भी है उन्होंने जानकारी दी कि वे हील फील फार्मा के माध्यम से लोगों को स्वस्थ जीवनशैली, संतुलित आहार, तथा कंपनी के उत्पादों की सही जानकारी देकर प्रशिक्षण प्रदान कर रही हैं और उन्हें आगे बढ़ने के लिए प्रेरित कर रही हैं।

सभी 52 केंद्रों पर हुई इंटर की परीक्षा, 99% से अधिक उपस्थिति

रांची। जैक बोर्ड की मेट्रिक और इंटर की परीक्षा में मंगलवार को विभिन्न केंद्रों में शांतिपूर्ण ढंग से संपन्न हुई। इंटर की परीक्षा शहर के सभी 52 केंद्रों में आयोजित हुई, जिसमें 99.38 प्रतिशत उपस्थिति रही। इंटर साइंस में जियोलाॉजी, कॉमर्स में बिजनेस मैथमेटिक्स और इंटर कला संकाय में ज्योग्राफी विषय की परीक्षा थी, जिसके लिए कुल आवंटित छात्रों की संख्या 19169 थी। इसमें 19050 परीक्षार्थी उपस्थित हुए। विद्यार्थियों ने बताया कि जियोलाॉजी के प्रश्न बिल्कुल सामान्य थे और जैक के द्वारा जारी सैम्ल पेपर के अनुसार ही पूछे गए थे। पहली पाली में मेट्रिक के तहत संगीत विषय की परीक्षा पांच केंद्रों में हुई, इसमें 96.97% उपस्थित रही।

## न्यूज बॉक्स

अज्ञात बोलैरो की टक्कर से 5 वर्षीय बालक गंभीर रूप से घायल, रांची रेफर

खलारी। खलारी थाना क्षेत्र के केडी मुख्य बाजार में मंगलवार शाम एक दर्दनाक सड़क दुर्घटना में करीब पांच वर्षीय बालक गंभीर रूप से घायल हो गया। जानकारी के अनुसार सीआईएसएफ हवलदार राजीव रोशन अपनी पत्नी और बेटे के साथ बाजार में खरीदारी करने पहुंचे थे। इसी दौरान बच्चा एक दुकान से निकलकर सड़क की ओर बढ़ा, तभी डकरा की ओर से आ रही एक अज्ञात बोलैरो ने उसे जोरदार टक्कर मार दी। टक्कर लगते ही बच्चा सड़क पर गिरकर गंभीर रूप से घायल हो गया। घटना के बाद मौके पर अफरा-तफरी मच गई। स्थानीय लोगों ने तत्परात दिखाते हुए घायल बच्चे को तुरंत डकरा स्थित सीसीएल सेंट्रल अस्पताल पहुंचाया। वहां चिकित्सकों ने बच्चे की नाजुक स्थिति को देखते हुए बेहतर इलाज के लिए उसे रांची रेफर कर दिया। घटना के बाद बोलैरो चालक वाहन सहित मौके से फरार हो गया। स्थानीय लोगों ने प्रशासन से मुख्य बाजार क्षेत्र में वाहनों की गति पर नियंत्रण लगाने तथा सड़क सुरक्षा के पुख्ता इंतजाम करने की मांग की है, ताकि भविष्य में इस तरह की घटनाओं की पुनरावृत्ति न हो।

ककरिया में एक दिवसीय निःशुल्क चिकित्सा शिविर में 110 मरीजों का हुआ इलाज



लापुंग। एसके मेडिकल ककरिया एवं शुभम कुमार साहु के सौजन्य से ककरिया में एक दिवसीय निःशुल्क चिकित्सा शिविर का आयोजन किया गया। शिविर के दौरान 110 मरीजों का निःशुल्क इलाज एवं जांच किया गया। गरीब एवं असहाय मरीजों को निःशुल्क दवाइयां भी दी गई। इस मौके पर प्रसिद्ध चिकित्सक वेल्लोर से मेडिकल मैनेजिंग एवं एमबीबीएस करने वाले डॉ विक्रम तिकी ने मरीजों का निःशुल्क जांच एवं इलाज किया। वहीं डॉ एस्थेर ने भी मरीजों का जांच किया। शिविर को सफल बनाने में समाजसेवी सुभाष बाउरी, आशीष कुमार, रोहित कुमार, सोनी कुमार, वन बिहारी साहु, नरेश राम, मनोज कुमार ने महत्वपूर्ण भूमिका निभाई। इस मौके पर मरीजों ने डॉ विक्रम तिकी को बेहद जानकर एवं सुलझा हुआ चिकित्सक बताया और उनके व्यक्तित्व एवं व्यवहार पर खुशी जताई। डॉ विक्रम तिकी ने बताया कि वे मूल रूप से रांची के ही रहने वाले हैं और वेल्लोर में रहकर पढ़ाई की है। उन्होंने कहा कि ककरिया में बीपी और डायबिटीज के मरीज अधिक मिले। वहीं उन्होंने मरीजों का जांच किया और आवश्यक सलाह भी दी। इस मौके पर प्रवीण कुमार, हेमंत कुमार, काली चरण कुमार चौधरी सहित दर्जनों लोग मौके पर मौजूद थे।

सरना एकेडमी कुसुमटोला में धूमधाम से मना 13वां वार्षिक उत्सव



खलारी। सरना एकेडमी कुसुमटोला में मंगलवार को विद्यालय का 13वां वार्षिक उत्सव समारोह हर्षोल्लास के साथ भव्य रूप से मनाया गया। कार्यक्रम में बतौर मुख्य अतिथि एनके एरिया के महाप्रबंधक दिनेशकुमार गुप्ता तथा विशिष्ट अतिथियों में बेती पंचायत की मुखिया सरिता देवी एवं विस्थापित नेता बहुरा मुंडा उपस्थित थे। समारोह की शुरुआत पारंपरिक तरीके से अतिथियों का स्वागत हाथ धुतवाकर, बैज एवं तिलक लगाकर किया गया। इसके बाद अतिथियों द्वारा दीप प्रज्वलन कर समारोह का शुभारंभ किया गया। विद्यालय की छात्राओं ने स्वागत गीत एवं प्रार्थना नृत्य प्रस्तुत किया। विद्यालय के निदेशक महेंद्र उरांव एवं प्रधानाचार्य गोपालकुमार सिंह ने स्वागत भाषण के माध्यम से अतिथियों का अभिनंदन किया। विद्यार्थियों द्वारा प्रस्तुत विविध सांस्कृतिक कार्यक्रमों ने दर्शकों को मंत्रमुग्ध कर दिया। बच्चों ने कराटे प्रदर्शन, बिरसा मुंडा पर आधारित नाट्य मंचन, सड़क सुरक्षा पर नाटक, रामायण नाटिका, स्नो व्हाइट ड्रामा, मोबाइल थियम डॉस, संथाली, नागपुरी, नेपाली लोकनृत्य, गरबा, दक्षिण भारतीय एवं बालीवुड नृत्य आदि प्रस्तुत किया। कार्यक्रम में कक्षा 10वीं उत्तीर्ण विद्यार्थियों को पुरस्कार एवं नर्सरी से कक्षा 10 तक के टापर्स को सम्मानित किया गया। प्रतिभाशाली विद्यार्थियों को पुरस्कार देकर उनका उत्साहवर्धन किया गया।

संत माइकल स्कूल में बारहवीं के छात्रों के लिए विदाई समारोह का हुआ आयोजन



मुरी। संत माईकल (+2) स्कूल,मुरी में कक्षा बारहवीं,सत्र 2025-26 के विद्यार्थियों के लिए आयोजित विदाई एवं शुभकामना समारोह बड़ी धूम धाम से मनाया गया। कक्षा ग्यारहवीं के छात्र-छात्राओं ने सभी विरिष्ट विद्यार्थियों को तिलक लगाकर स्वागत किया एवं शुभकामनाएं दिए,इसके पश्चात विद्यार्थियों ने अनेक रंगारंग एवं सांस्कृतिक कार्यक्रम प्रस्तुत किए।कक्षा बारहवीं के बच्चों ने अपने स्कूली जीवन के अनुभवों को शब्दों में पिरोकर अपने उद्गार व्यक्त किए। विद्यालय के निदेशक ने सभी विद्यार्थियों को आशीर्वाद देते हुए उनके उज्जवल भविष्य के लिए शुभकामनाएं दिए। विद्यालय के प्राचार्य सी. एल. प्रजापति ने शुभकामनाएं देते हुए कहा कि हमारा विद्यालय विद्यार्थियों के स्वर्णिम विकास के लिए कटिबद्ध है हम सभी विद्यार्थियों के लिए कामना करते हैं कि वे उन्नति के शिखर को छुए और अपने माता पिता एवं विद्यालय का नाम रोशन करे। सभी बारहवीं के छात्र छात्राओं को विद्यालय के द्वारा उपहार भी दिया गया। निदेशक ने कहा कि बच्चे यहां से जाने के बाद पढ़ाई के जरिए अपने लक्ष्य को जरूर प्राप्त करें। शिक्षा के क्षेत्र में स्कूल कोई भी छोटा या बड़ा नहीं होता है यह सब बच्चों पर आधारित होता है। विद्यार्थियों को अपने जीवन में हमेशा आगे की सोच जरूर रखनी चाहिए ताकि आगे बढ़ सके।

इस कार्यक्रम का संचालन कक्षा ग्यारहवीं की छात्रा ज्योति कुमारी एवं सिम्मी पाल ने किया, कार्यक्रम का धन्यवाद ज्ञापन शिक्षिका मनीषा सिंह ने दी इस विदाई समारोह में विद्यालय के अध्यक्ष शोभा देवी उपस्थित रही साथ ही सभी शिक्षक,शिक्षकाएं एवं छात्र छात्राएं उपस्थित थे।



फाइलेरिया उन्मूलन अभियान का उपायुक्त ने किया शुभारंभ

# फाइलेरिया को खत्म करने की अपील



**नवीन मेल संवाददाता**

उपायुक्त ने जानकारी दी कि जिले में 10 फरवरी 2026 से 25 फरवरी 2026 तक फाइलेरिया उन्मूलन हेतु दवा वितरण अभियान चलाया जा रहा है। इस अभियान के अंतर्गत जिले की कुल लक्षित जनसंख्या 10,53,034 को फाइलेरिया रोधी दवा का सेवन कराया जाएगा। उन्होंने आमजनों से अपील की कि वे दवा का सेवन खाली पेट न करें एवं गर्भवती महिलाएं, गंभीर रूप से बीमार व्यक्ति तथा दो वर्ष से कम आयु के बच्चों को दवा न दी जाए। उन्होंने बताया कि डीईसी एवं अल्वेंडाजोल दवाओं के सेवन से फाइलेरिया जैसी बीमारी से बचाव

नए सत्र में नामांकन को लेकर केजीबीवी में हुई बैठक

## 31 मार्च तक नामांकन करने का निर्णय

- स्कूल की निर्माणाधीन चहारदीवारी की गुणवत्ता पर असंतोष जताया गया**

**नवीन मेल संवाददाता**

**बरही/ चौपारण ।** मानगढ़ स्थित कस्तूरबा गांधी बालिका विद्यालय में नए सत्र 2026–27 के नामांकन को लेकर प्रबंधन समिति की बैठक प्रखंड शिक्षा प्रसार पदाधिकारी राकेश कुमार सिंह की अध्यक्षता में संपन्न हुई। जिसका संचालन वरिष्ठ शिक्षिका संघमित्रा कुमारी ने किया। बैठक में निर्णय लिया गया कि सरकार द्वारा निर्धारित अह्रात के आधार पर छात्राओं का चयन कर मार्च माह के भीतर नामांकन प्रक्रिया पूरी की जाएगी, ताकि कोई भी जरूरतमंद छात्रा शिक्षा से वंचित न रह जाए। निर्माणाधीन चहारदीवारी

## प्रथम पीवीयूएनएल क्रिकेट टूर्नामेंट का भव्य शुभारंभ



- युवाओं में खेल भावना, अनुशासन एवं सकारात्मक ऊर्जा का संचार करते हैं**

**नवीन मेल संवाददाता**

**रामगढ़ ।** इमली ग्राउंड, हेसला में प्रथम पीवीयूएनएल क्रिकेट टूर्नामेंट का संयुक्त रूप से शुभारंभ विधायक रोशन लाल चौधरी (बरकागांव) एवं ए.के. सहगल, मुख्य कार्यकारी अधिकारी (सीईओ) पीवीयूएनएल द्वारा किया गया। इस अवसर पर क्षेत्र की 13 पंचायतों के मुखिया भी उपस्थित रहे। 16 टीम ने खेल में भाग लिया। जिसमें 13 पंचायत और

### प्रदर्शनी

## 12 स्टाल, 27 प्रकार की सब्जियों की प्रदर्शनी, 108 किसान सम्मानित

- देश में किसानों का सम्मान देश का गौरव बढ़ाता है**

- युवाओं को कृषि उद्यमिता से जुड़ना चाहिए**

**नवीन मेल संवाददाता**

**बरही।** कृषि विभाग की ओर से प्रखंड मैदान में जिला स्तरीय किसान मेला-सह-प्रदर्शनी का आयोजन किया गया, जिसमें बरही, बरकट्टा, चलकुशा, पदमा, इचाक, चौपारण और सदर सहित जिले के विभिन्न प्रखंडों से सैकड़ों किसान शामिल हुए। मेले में कृषि, उद्यान,

### फाइलेरिया मुक्त समाज के लिए हर व्यक्ति का दवा खाना जरूरी : सुधीर मंगलेश

**रामगढ़।** दुर्लभ प्रखंड में फाइलेरिया उन्मूलन अभियान के तहत सीरु पंचायत के सामुदायिक भवन, सीरु में व्यापक स्तर पर दवा सेवन कार्यक्रम आयोजित किया गया। इस अवसर पर बीस सूत्री अध्यक्ष सुधीर मंगलेश ने स्वयं सभी बु्थों का दौरा कर आमजनों को फाइलेरिया की दवा सेवन करने के लिए प्रेरित किया। बीस सूत्री अध्यक्ष ने उपस्थित लोगों को संबोधित करते हुए कहा कि फाइलेरिया एक गंभीर बीमारी है, लेकिन समय पर दवा सेवन से इससे पूर्णतः बचाव संभव है। उन्होंने ग्रामीणों से अपील की कि वे किसी भी भ्रम में न पड़ते हुए दवा का सेवन अवश्य करें और अपने परिवार व समाज को इस बीमारी से सुरक्षित रखें। इस दौरान सुधीर मंगलेश ने स्वयं फाइलेरिया की दवा का सेवन कर लोगों को जागरुक करें।

एवं रोकथाम संभव है। कार्यक्रम के अंतर्गत जिला स्तर पर अभियान की निगरानी एवं स्वास्थ्य सेवाओं के सुदृढ़ीकरण हेतु रैपिड रिसपॉस टीम का गठन किया गया है। 11 फरवरी से 25 फरवरी 2026 तक घर-घर जाकर स्वास्थ्यकर्मियों द्वारा दवा का सेवन कराया जाएगा। कार्यक्रम की सफलता हेतु सभी सामुदायिक केंद्रों द्वारा लगभग 130 सुपरवाइजर तैनात किए गए हैं। इस अवसर पर सिविल सर्जन

डॉ॰ नवल कुमार, उपाधीक्षक सदर अस्पताल डॉ॰ हरेन्द्रचन्द्र महतो, जिला यक्ष्मा पदाधिकारी, डॉ॰ स्वराज, जिला कुष्ठ निवारण पदाधिकारी डॉ॰ तुलिका रानी, चिकित्सा पदाधिकारी डॉ॰ उदय श्रीवास्तव, प्रदीप कुमार सिंह डीपीएम रामगढ़, रश्मी आनंद डीडीएम, आरिफ हैदर डीपीसी, जिलागंत पिपामंडल फाउंडेशन रामगढ़ से रिशेश कुमार एवं मिथुन भण्डारी, उपस्थित हुए।

## झारखंड राज्य पेंशनर समाज बरही शाखा की बैठक संपन्न



**नवीन मेल संवाददाता**

**बरही।** झारखंड राज्य पेंशनर समाज अनुमंडल शाखा बरही की बैठक प्रखंड परिसर स्थित बरही पूर्वी पंचायत भवन में संपन्न हुई। बैठक की अध्यक्षता राधानाथ भात और संचालन सचिव तोखन प्रजापति ने किया। बैठक में सदस्यों के सुझावों एवं समस्याओं पर चर्चा कर उनके समाधान पर निर्णय लिया गया। साथ ही राष्ट्र एवं राज्य स्तर से प्राप्त सभी निर्णयों की जानकारी सदस्यों को दी गई। इस दौरान अध्यक्ष राजेंद्र प्रसाद

नगर परिषद चुनाव को लेकर भाजपा ने की बैठक

# चुनाव से ही विकास का रास्ता खुलता है : शशि भूषण भगत

**नवीन मेल संवाददाता**

**रामगढ़।** आगामी 23 फरवरी को संपन्न होने वाले रामगढ़ नगर परिषद चुनाव को लेकर मंगलवार को संसदीय कार्यालय रामगढ़ में भाजपा की बैठक संपन्न हुई। बैठक की अध्यक्षता जिलाध्यक्ष संजीव बावला ने की। बैठक में मुख्य अतिथि के रूप में पार्टी के झारखंड प्रदेश नेता एवं नगर परिषद चुनाव प्रभारी शशि भूषण भगत विशिष्ट अतिथि सह प्रभारी अमरनाथ चौधरी बैठक में नगर परिषद चुनाव को लेकर चुनाव संयोजक रंजीत पांडे, सह संयोजक आनंद बेदिया, जगेश्वर प्रजापति, सुनील साहू को बनाया गया। साथ ही सभी विभागों के प्रबंधन समिति बनाए गए। चुनाव प्रभारी शशि भूषण भगत ने कहा कि चुनाव से विकास का रास्ता खुलता है। नगर परिषद चुनाव को लेकर रामगढ़ नगर परिषद को 12 शक्ति केंद्रों में बांटा गया और सभी केंद्रों के लिए प्रभारी मनोनीत किये गए। जिसमें तिलैया शक्ति केंद्र के लिए जगेश्वर प्रजापति, विनोद मिश्रा और संतोष शर्मा को प्रभारी



बनाया गया। दूसरा शक्ति केंद्र सांडी है जिसकी जिम्मेदारी मनोज गिरी और पवन खानी को दी गई। तीसरा शक्ति केंद्र सेवटा है जिसकी जिम्मेदारी राजू चतुर्वेदी और संजय साहा को दी गई। चौथा शक्ति केंद्र फुलसराय है जिसकी जिम्मेदारी आनंद बेदिया और कमलेश बेदिया को दी गई। पांचवा शक्ति केंद्र और अरगट्टा है जिसकी जिम्मेदारी संतराण पासवान और विजय जायसवाल को दी गई।

छठा शक्ति केंद्र सिरका है जिसकी जिम्मेदारी पुरुषोत्तम पांडे एवं राम प्रसाद मलिक को दी गई। छट्टवा शक्ति केंद्र का प्रभारी कुश श्रीवास्तव और राजीव रंजन प्रसाद को बनाया गया है। चैनगट्टा शक्ति

साथ बुखार की शिकायत बढ़ी है, वहीं बुजुर्गों में सांस संबंधी परेशानी, जोड़ों के दर्द और कमजोरी की समस्या सामने आ रही है। अस्पताल पहुंचे कई अभिभावकों ने बताया कि तापमान में अचानक उतार-चढ़ाव के कारण बच्चे जल्दी बीमार पड़ रहे हैं। शहर के चिकित्सक डॉ विजय शंकर नारायण सिंह ने बताया कि मौसम परिवर्तन के समय सावधानी न बरतने से वायरल संक्रमण तेजी से फैलता है। उन्होंने कहा कि इस समय लोग हल्की सर्दी या खांसी को नजरअंदाज न करें। समय पर इलाज कराने से बीमारी को गंभीर होने से रोका जा सकता है। पर्याप्त आराम, संतुलित आहार और साफ-सफाई से काफी हद तक बचाव संभव है। बदलते मौसम में सुबह-शाम के समय हल्के गर्म कपड़े जरूर पहनना चाहिए। ठंडे पानी और खुले में रखे भोजन से परहेज करें। पर्याप्त मात्रा में गर्म पानी पीने के साथ पौष्टिक भोजन भी लेना चाहिए। भीड़भाड़ वाले स्थानों पर जाने से बचें और हाथों की साफ-सफाई पर विशेष ध्यान दें। यदि बुखार या खांसी लंबे समय तक बनी रहे तो तुरंत डॉक्टर से संपर्क करें।

भाजपा समर्थित प्रत्याशियों के लिए कार्यकर्ताओं ने कसी कमर

**रामगढ़।** नईसराय स्थित सांसद सेवा केंद्र में मंगलवार को भाजपा की बैठक हुई। इसकी अध्यक्षता जिलाध्यक्ष संजीव बावला और संचालन रंजीत पांडेय ने किया। इसमें मुख्य रुप से भाजपा चुनाव प्रभारी शशिभूषण भगत शामिल हुए। वहीं विशिष्ट अतिथि के रुप में सह प्रभारी अमरनाथ चौधरी उपस्थित थे। भाजपा चुनाव प्रभारी शशिभूषण भगत की देखरेख में भाजपा समर्थित प्रत्याशी प्रिया करमाली के समर्थन में रणनीति तैयार हुआ। इसे अमलीनामा पहनाने के लिए कार्यकर्ताओं को जिम्मेवारी सौंपी गई। सभी को आज से अपने कार्यों में जुटने का निर्देश दिया गया। सह प्रभारी अमरनाथ चौधरी ने कार्यकर्ताओं की उत्साह का सराहना किया। इसे धरातल पर ताकत के रूप में इस्तेमाल की बात कही।

### न्यूज बॉक्स

भैयाडीह में हनुमान मंदिर प्राण-प्रतिष्ठा को लेकर किया गया ध्वजारोहण



**बरकट्टा।** प्रखंड क्षेत्र के गोरहर पंचायत अंतर्गत ग्राम भैयाडीह में नवनिर्मित हनुमान मंदिर की प्राण-प्रतिष्ठा को लेकर तैयारियां जोर-शोर से चल रही है। इसी क्रम में मंगलवार को ध्वजारोहण कार्यक्रम किया गया जिसमें काफी संख्या में ग्रामीण महिलाएं, पुरुष, बच्चे तथा यज्ञ कमेटी के सदस्य उपस्थित हुए। वहीं यज्ञ कमेटी के अध्यक्ष कुंजलाल महतो ने बताया कि आगामी 6 मार्च से 13 मार्च 2026 तक होने वाले हनुमान प्राण-प्रतिष्ठा यज्ञ को सफल बनाने के लिए आज ध्वजारोहण कार्यक्रम मंत्र उच्चारण के साथ किया गया। कार्यक्रम में यज्ञ के आचार्य, बनारस निवासी पंडित बसंत पांडेय ने कहा कि यह यज्ञ अत्यंत शुभ एवं कल्याणकारी होगा, जिससे क्षेत्र में सुख, शांति और समृद्धि का वातावरण बनेगा। अयोध्या धाम से पधार रही संगीता सुमन दीदी, वैष्णवी आश्रम काशी तथा पं. विष्णुकान्त पाण्डेय ने भी श्रद्धालुओं से अधिक से अधिक संख्या में यज्ञ एवं कथा श्रवण में शामिल होने की अपील की। मौके पर सचिव सुरेंद्र महतो, कोषाध्यक्ष रूप नारायण महतो, सदस्य कैलाश विश्वकर्मा, जितेंद्र महतो, अर्जुन महतो, रामेश्वर महतो, द्वारिका महतो, जेटू महतो, दुलारचंद महतो, बैजनाथ महतो, नंदलाल महतो, सुरेश महतो सहित अनेक ग्रामीण उपस्थित रहे।

मानव विकास संस्था के सहयोग से डूमरडीहा तालाब की हुई साफ-सफाई



**बरकट्टा।** प्रखंड क्षेत्र के चेचकपी पंचायत अंतर्गत आदिवासी बहुल क्षेत्र डूमरडीहा स्थित तालाब में कई माह से काफी गंदगी थी, जिसके कारण वहां के स्थानीय लोग उसमें स्नान करने व जानवरों को पानी पिलाने में कठिनाई महसूस करते थे। वहीं इसकी जानकारी मिलने पर मानव विकास संस्था के सचिव बीरबल प्रसाद व टीम के सहयोग से ग्रामीणों द्वारा तालाब का साफ सफाई किया गया तथा तालाब में जलकुंभी को निकाल कर उसे स्नान करने लायक तथा जानवरों के पानी पीने लायक बनाया गया। इस निमित बीरबल प्रसाद ने कहा कि हमारी संस्था के द्वारा इस प्रकार का कार्य पिछले कई वर्षों से किया जा रहा है। जहां पानी की कठिनाई है वहां हर तरीके अपनाकर पानी की व्यवस्था की जाती है और लोगों को स्वच्छ पानी उपलब्ध कराने का हमेशा प्रयास रहता है। मौके पर बहामुनी देवी, उर्मिला देवी, छोटकी देवी, सुनीता देवी, गंगिया देवी के अलावे कई लोगों उपस्थित थे।

डीएवी बरही के नए प्राचार्य पुष्प कुमार झा का शिक्षकों ने किया स्वागत



**बरही।** डीएवी पब्लिक स्कूल बरही में चौथे प्राचार्य के रूप में पुष्प कुमार झा ने पदभार ग्रहण किया। उन्हें प्रभारी प्राचार्य नरसिंह शर्मा ने औपचारिक रूप से जिम्मेदारी सौंपी। इस अवसर पर विद्यालय के सभी शिक्षक एवं शिक्षकेत्तर कर्मियों ने नए प्राचार्य का गर्मजोशी से स्वागत किया। पुष्प कुमार झा इससे पूर्व एमटीपीसी बड़कागांव स्थित डीएवी पब्लिक स्कूल में प्राचार्य के रूप में कार्यरत थे। वे रसायन विज्ञान के पीजीटी शिक्षक हैं। पदभार ग्रहण के बाद उन्होंने शिक्षकों, कर्मचारियों एवं विद्यार्थियों को संबोधित करते हुए कहा कि विद्यालय को शैक्षिक, नैतिक एवं सह-शैक्षणिक गतिविधियों के क्षेत्र में नई ऊँचाइयों तक पहुँचाना उनकी प्राथमिकता होगी। उन्होंने कहा कि इस दिशा में सभी का सहयोग आवश्यक है। डीएवी शिक्षा के साथ संस्कार देने की परंपरा निभाता है, और शिक्षक, छात्र व अभिभावकों का सहयोग विद्यालय की प्रगति का आधार है। अंत में विद्यालय परिवार की ओर से नवपदस्थापित प्राचार्य को शुभकामनाएं दी गईं। उल्लेखनीय है कि 31 जनवरी को पूर्व प्राचार्य डॉ. आशुतोष कुमार मैट्ट के सेवानिवृत्त होने के बाद वरिष्ठ शिक्षक नरसिंह शर्मा को प्रभारी प्राचार्य बनाया गया था।

कोयला उत्पादन कर रही कंपनियां विस्थापन नियमों के पालन में पारदर्शिता दिखाएं

**हजारीबाग।** हजारीबाग के पूर्व सांसद सह भाकपा के वरिष्ठ नेता भुवनेश्वर प्रसाद मेहता ने कहा कि भाजपा की पूर्व सरकार ने 21 लाख हेक्टेयर रैमजरूआ जमीन को लैंड बैंक में डाल दिया, जो ग्रामीण मूलवासी और आदिवासियों की है। उन्होंने झारखंड सरकार से मांग की कि इस पाबंदी को जल्द हटाकर रसीद निर्गत की जाए। उन्होंने कहा कि कोयला उत्पादन करने वाली कंपनियां रैयतों एवं प्रभावित ग्रामीणों को उचित मुआवजा दें और विस्थापन से जुड़े नियमों का पूरी पारदर्शिता के साथ पालन हो। मेहता ने आरोप लगाया कि बड़कागांव में भ्रष्टाचार चरम पर है और सरकारी कार्यालयों में इसके मामले बढ़ते जा रहे हैं। उन्होंने प्रशासन से ग्राम सभा और त्रिपक्षीय वार्ता के नाम पर कथित दबाव व हिंसा की निष्पक्ष जांच तथा 10 हजार करोड़ रुपये के चोटाले की जांच की मांग की। उन्होंने आरोप लगाया कि बड़कागांव की कोल कंपनियां बाहरी लोगों की भीड़ जुटाकर रैयतों और ग्रामीणों के साथ मारपीट कराती हैं, जो निंदनीय है। प्रेस वार्ता में भाकपा नेता महेंद्र मुखिया, मोहम्मद हाकिम, निजाम अंसारी, माजिद अंसारी, अशोक राम, विजय मिश्रा, शमीम खान, अधिवक्ता शंभु कुमार, राजू खान, कुंजील साव, शौकत अनवर सहित कई कार्यकर्ता उपस्थित थे।

संयोजिका, रसोइया और एसएमसी 18 से हड़ताल पर, डीसी को सौंपा ज्ञापन

**बरकट्टा।** स्कूलों के संयोजिका, रसोइया और एसएमसी अध्यक्ष के लंबित मांग पूरी नहीं होने पर 18 फरवरी से हड़ताल पर जाने को लेकर झारखंड प्रदेश रसोइया, संयोजिका, अध्यक्ष संघ ने मुख्यमंत्री समेत राज्य के सभी डीसी को इस सौंपा है। हड़ताल को लेकर संघ के बरकट्टा प्रखंड अध्यक्ष तुफानी देवी ने बीईईओ को भी पत्र सौंपा है। सौंपे गए पत्र में कहा है कि बजट सत्र के पहले दिन 18 फरवरी तक लंबित मांग पूरा नहीं होने पर अनिश्चितकालीन हड़ताल पर जाएंगे। इस दौरान स्कूलों में एमडीएम बंद रहेगा। साथ ही 19 फरवरी को झारखंड विधानसभा के समक्ष प्रदर्शन किया जाएगा।





फाइलेरिया उन्मूलन अभियान की शुरुआत सिमडेगा कस्तूरबा गांधी बालिका आवासीय विद्यालय से हुई

# 1.84 लाख लोगों को खिलाई जाएगी फाइलेरिया की दवा

## नवीन मेल संवाददाता

**सिमडेगा।** सिमडेगा जिले में स्वास्थ्य विभाग द्वारा फाइलेरिया उन्मूलन अभियान की शुरुआत कस्तूरबा गांधी बालिका आवासीय विद्यालय, सिमडेगा में मंगलवार को आयोजित एक कार्यक्रम के माध्यम से की गई। कार्यक्रम का शुभारंभ उपायुक्त सिमडेगा कंचन सिंह द्वारा दीप प्रज्ज्वलित कर एवं स्वयं फाइलेरिया रोधी दवा का सेवन कर किया गया। इस अवसर पर सिविल सर्जन डॉ. सुन्दर मोहन सामाद, जिला शिक्षा अधिकशक दीपक राम, स्वास्थ्य विभाग के पदाधिकारी, विद्यालय के प्रधानाध्यापक, शिक्षकगण एवं बड़ी संख्या में छात्राएं उपस्थित रहों।कार्यक्रम के दौरान उपायुक्त के साथ उपस्थित सभी पदाधिकारियों ने भी फाइलेरिया की दवा का सेवन किया तथा विद्यालय की सभी छात्राओं को दवा खिलाई गई। बच्चों को फाइलेरिया रोग के कारण, बचाव एवं दवा सेवन की सही प्रक्रिया के बारे में विस्तार से जानकारी दी गई।उपायुक्त ने अपने संबोधन में कहा कि फाइलेरिया एक गंभीर एवं दीर्घकालिक बीमारी है, जो मच्छरों के काटने से फैलती है और धीरे-धीरे शरीर को कमजोर बना देती है।



सिमडेगा जंगलों से घिरा जिला है, जहां मच्छरों की संख्या अधिक होने के कारण फाइलेरिया का खतरा भी ज्यादा रहता है, इसलिए इस बीमारी से बचाव अत्यंत आवश्यक है।उपायुक्त ने छात्राओं को नियमित रूप से दवा खाने के लिए प्रेरित करते हुए कहा कि वे अपने परिवार और आस-पड़ोस के लोगों को भी दवा सेवन के लिए जागरूक करें। उन्होंने मच्छरदानी के नियमित उपयोग, साफ-सफाई और मच्छरों से बचाव के अन्य उपाय अपनाने की सलाह दी। डीसी ने कहा उन्होंने जिलेवासियों से अपील की कि फाइलेरिया उन्मूलन अभियान के तहत दी जा रही दवा खाली पेट न लें तथा दवा हमेशा स्वास्थ्य कर्मियों के सामने ही सेवन करें।दवा लेकर घर न जाएं, बल्कि मौके पर ही उसका सेवन करें, ताकि अभियान को सफल

बनाया जा सके।सिविल सर्जन डॉ. सुन्दर मोहन सामाद ने कहा कि फाइलेरिया उन्मूलन अभियान को लेकर पिछले 10–15 दिनों से व्यापक स्तर पर तैयारियों की जा रही थीं और जिले भर में प्रचार-प्रसार किया गया है। उन्होंने बताया कि यह अभियान 11 फरवरी से 25 फरवरी तक चलेगा। इस दौरान जिले के 1,84,020 लोगों को फाइलेरिया रोधी दवा खिलाने का लक्ष्य निर्धारित किया गया है। एएनएम, सहिया एवं अन्य स्वास्थ्यकर्मी घर-घर जाकर लोगों को दवा खिलाएंगे।सिविल सर्जन ने दवा सेवन से संबंधित सावधानियों की जानकारी देते हुए बताया कि दवा भोजन करने के बाद ही लें। गंभीर बीमारी से पीड़ित व्यक्ति, गर्भवती महिलाएं तथा दो वर्ष से कम आयु के बच्चों को यह दवा नहीं दी जाएगी।

## वन विभाग ने अवैध लकड़ी लदे टाटा मैजिक और ट्रैक्टर जब्त



### नवीन मेल संवाददाता

**बानो।** वन विभाग की गश्ती टीम ने अवैध लकड़ी परिवहन के खिलाफ कार्रवाई करते हुए टाटा मैजिक वाहन और एक ट्रैक्टर को जब्त किया। बानो-मनोहरपुर मुख्य मार्ग पर गश्ती के दौरान वनकर्मियों ने संदेह के आधार पर प्लास्टिक से ढके एक टाटा मैजिक वाहन को रोका। वाहन रकते ही चालक गाड़ी छोड़कर मौके से फरार हो गया। तलाशी लेने पर वाहन से गम्हार लकड़ी के 25

पटरे और 27 बीम बरामद किए गए। इसी क्रम में गुप्त सूचना के आधार पर लताकेल महतो टोली के समीप एक ट्रैक्टर की जांच की गई, जिसमें सेमल लकड़ी के लगभग 50 पटरे लदे पाए गए। वन विभाग की टीम ने दोनों वाहनों सहित अवैध लकड़ी जब्त कर ली। कार्रवाई में वनपाल सुरेश टेटे, वनरक्षी मनीष डुंगुड़ा तथा वनकर्मी लखिंद्र कुमार सिंह और दीपनारायण सिंह शामिल रहे। वन विभाग द्वारा मामले में आगे की कानूनी प्रक्रिया शुरू कर दी गई है।

# पीएम श्री कस्तूरबा बालिका विद्यालय बानो में स्वच्छता अभियान आयोजित

## नवीन मेल संवाददाता

**बानो।** पीएम श्री कस्तूरबा गांधी बालिका आवासीय विद्यालय, बानो परिसर में मंगलवार को व्यापक स्वच्छता अभियान चलाया गया। अभियान का नेतृत्व प्रखंड विकास पदाधिकारी नईमुद्दीन अंसारी और विद्यालय की वार्डन कमला बड़ाइक ने संयुक्त रूप से किया।

सुबह आयोजित इस कार्यक्रम में आईसीटी इंस्ट्रक्टर प्रीति रावत, पीटी शिक्षिका अनस्तसिया मिंज, सुरक्षा गाड़ी महिमा लुगुन, हेमंती कुमारी सहित कक्षा 6, 7, 8, 9 और 11वीं की छात्राओं ने श्रमदान कर सक्रिय भागीदारी निभाई। सभी के सहयोग से विद्यालय परिसर और बाउंड्री के



आसपास सफाई की गई, जिससे वातावरण स्वच्छ और सुव्यवस्थित दिखा।मौके पर नईमुद्दीन अंसारी ने कहा कि स्वच्छता अपनाना हर व्यक्ति की जिम्मेदारी है। घर, विद्यालय और कार्यस्थल को साफ रखना स्वास्थ्य के लिए जरूरी है। उन्होंने बताया कि शोध ही विद्यालय की बाउंड्री वाल

पर सोहराय सहित पारंपरिक पेंटिंग कर रंग-रोगन कराया जाएगा। वार्डन कमला बड़ाइक ने कहा कि ऐसे अभियानों से छात्राओं में स्वच्छता के प्रति जागरूकता बढ़ती है और सामूहिक जिम्मेदारी की भावना विकसित होती है। उन्होंने छात्राओं के उत्साह की सराहना की।

## बोलबा दुर्गा मंदिर में 24 घंटे का अखंड हरि कीर्तन आरंभ

### नवीन मेल संवाददाता

**बोलबा।** प्रखंड मुख्यालय स्थित दुर्गा मंदिर परिसर में 10 फरवरी से 24 घंटे के अखंड हरि कीर्तन का आयोजन शुरू हुआ। कार्यक्रम की शुरुआत सुबह शंख नदी से पवित्र जल लेकर निकाली गईं भव्य कलश यात्रा से हुई, जिसमें बड़ी संख्या में श्रद्धालु शामिल हुए। कलश यात्रा के बाद पंडित नीलाबर पंडा ने वैदिक मंत्रोच्चार के साथ विधिवत

पूजा-अर्चना कर अखंड हरि कीर्तन का शुभारंभ कराया। आयोजन को सफल बनाने के लिए आसपास के विभिन्न गांवों की कीर्तन मंडलियों को आमंत्रित किया गया है। बोलबा, पाकरबहार, किलेसेरा बरघाट और आलिंगुड़ सहित कई गांवों की कीर्तन टीमें भक्ति गीतों से वातावरण भक्तिमय बना रही हैं।मंदिर परिसर में श्रद्धा और आस्था का माहौल देखने को मिल रहा है। ग्रामीण बड़ी संख्या में शामिल होकर भक्ति में लीन हैं।

## सरईपानी गांव में महिला की विवाकृत पदार्थ सेवन से मौत

**सिमडेगा।** सदर थाना क्षेत्र अंतर्गत सरईपानी गांव में एक महिला की संदिग्ध विषाक्त पदार्थ सेवन से मौत हो गई। घटना के बाद क्षेत्र में शोक का माहौल है। सूचना मिलने पर पुलिस ने शव को कब्जे में लेकर पोस्टमार्टम हेतु भेज दिया है और मामले की जांच शुरू कर दी है। मृतका की पहचान सरईपानी निवासी कमला देवी के रूप में हुई है, जो अपनी मां के साथ गांव में रहती थीं। परिजनों के अनुसार महिला पिछले कुछ समय से मानसिक रूप से अस्वस्थ चल रही थीं।कुछ देर बाद उसकी तबीयत बिगड़ने लगी, जिसके बाद परिजन उसे उपचार के लिए कोलेबिरा अस्पताल ले जा रहे थे।

## राजकीय पॉलिटेक्निक कॉलेज में सुरक्षित इंटरनेट दिवस पर जागरूकता कार्यक्रम

### नवीन मेल संवाददाता

**सिमडेगा।** सुरक्षित इंटरनेट दिवस-2026 के अवसर पर राजकीय पॉलिटेक्निक कॉलेज सिमडेगा में डिजिटल सुरक्षा को लेकर जागरूकता कार्यक्रम का आयोजन किया गया। कार्यक्रम का उद्देश्य विशेष रूप से युवाओं को सुरक्षित, जिम्मेदार एवं विवेकपूर्ण इंटरनेट उपयोग के प्रति जागरूक करना था, ताकि डिजिटल माध्यमों का सकारात्मक उपयोग सुनिश्चित हो सके।कार्यक्रम में जिला सूचना एवं विज्ञान पदाधिकारी गौरव कुमार तथा कॉलेज के प्राचार्य संदीप शर्मा



मुख्य वक्ता के रूप में उपस्थित रहे। वक्ताओं ने कहा कि इंटरनेट ने शिक्षा, संचार और सेवाओं को सरल बनाया है, लेकिन इसके साथ साइबर अपराध, ऑनलाइन ठगी, डेटा चोरी और फर्जी सूचनाओं जैसी चुनौतियां भी बढ़ी हैं। ऐसे में डिजिटल सतर्कता अत्यंत आवश्यक है।छात्रों को आधार

नंबर, बैंक विवरण, ओटीपी और पासवर्ड जैसी निजी जानकारी साझा न करने की सलाह दी गई। संदिग्ध लिंक, ईमेल और फोन कॉल से सतर्क रहने पर जोर दिया गया। अभिभावकों से बच्चों की ऑनलाइन गतिविधियों पर निगरानी रखने और सुरक्षित डिजिटल व्यवहार सिखाने की अपील की गई।

## अभियान राष्ट्र के लिए मध्यस्थता 2.0 अभियान को लेकर समीक्षा बैठक आयोजित

# मध्यस्थता के जरिए लंबित मामलों को निपटाएं : पीडीजे

● **मध्यस्थता से न्यायालयों में लंबित मामलों का बोझ कम करने पर बल दिया गया।**

### नवीन मेल संवाददाता

**सिमडेगा।** नालसा के तत्वावधान में झालसा एवं जिला विधिक सेवा प्राधिकार के संयुक्त सहयोग से न्याय तक सुलभ पहुंच सुनिश्चित करने के उद्देश्य से राष्ट्र के लिए मध्यस्थता 2.0 विशेष अभियान का संचालन किया जा रहा है। यह अभियान 2 जनवरी से 31 मार्च तक चलेगा। अभियान के प्रभावी क्रियान्वयन को लेकर

मंगलवार को प्रधान जिला जज सह जिला विधिक सेवा प्राधिकार अध्यक्ष राजीव कुमार सिन्हा की अध्यक्षता में न्यायिक पदाधिकारियों व अधिवक्ताओं के साथ एक समीक्षा बैठक आयोजित की गई। बैठक में अभियान की रूपरेखा,उद्देश्य एवं व्यवहारिक क्रियान्वयन पर विस्तार से चर्चा हुई। बैठक के दौरान पीडीजे राजीव कुमार सिन्हा ने कहा कि मध्यस्थता योग्य मामलों की शीघ्र पहचान कर उन्हें आपसी सहमति से त्वरित,सरल एवं कम खर्च में निपटाया जाए,ताकि आम लोगों को जल्द न्याय मिल सके और न्यायालयों पर लंबित



मामलों का बोझ कम हो। उन्होंने बताया कि इस अभियान के तहत वैवाहिक विवाद,सड़क दुर्घटना दावा मामले,घरेलू हिंसा,चेक बाउंस,वाणिज्यिक विवाद,सेवा संबंधी मामले,समझौता योग्य आपराधिक प्रकरण,उपभोक्ता विवाद,ऋण

विभाजन,वेदखली,भूमि अधिग्रहण सहित अन्य मध्यस्थता योग्य दिवानी मामलों को शामिल किया गया है। बताया गया कि 2 जनवरी से 31 मार्च की अवधि में न्यायालय अपनी कार्रवाई से ऐसे मामलों को चिन्हित करें,जिनका समाधान मध्यस्थता के माध्यम से संभव

है। चिन्हित मामलों को विशेष रूप से मध्यस्थता के लिए भेजा जाएगा,जिससे लंबित मामलों का शीघ्र निस्तारण हो सके। पीडीजे ने यह भी निर्देश दिया कि पक्षकारों की सुविधा को ध्यान में रखते हुए अभियान के दौरान सप्ताह के सातों दिन मध्यस्थता

सत्र आयोजित किए जाएं। ये सत्र ऑफलाइन, ऑनलाइन अथवा हाइब्रिड मोड में संपन्न कराए जा सकते हैं। उन्होंने मध्यस्थ अधिवक्ताओं से सक्रिय भूमिका निभाने की अपील करते हुए कहा कि मध्यस्थता समय,धन और संबंध तीनों की रक्षा करने का सफलत माध्यम है। एडीजे नरंजन सिंह, सीजेएम नितारा बारता,सचिव मयिथम हेमरोम,न्यायिक दंडाधिकारी प्रथम श्रेणी सुभाष बाड़ा,बार एसोसिएशन के अध्यक्ष रामप्रोत प्रसाद,सचिव प्रद्युम्न सिंह,अधिवक्ता कोमल दशगुप्त,शकील अहमद आदि उपस्थित थे।

रांची, बुधवार, 11 फरवरी 2026

## न्यूज बॉक्स

### कोलेबिरा प्रखंड में फाइलेरिया उन्मूलन अभियान के तहत एमडीए कार्यक्रम का शुभारंभ



**कोलेबिरा।** फाइलेरिया उन्मूलन अभियान के अंतर्गत एमडीए अभियान का शुभारंभ मंगलवार 10 फरवरी 2026 को कस्तूरबा गांधी आवासीय विद्यालय तथा नवोदय विद्यालय परिसर में किया गया। कार्यक्रम का उद्देश्य सामूहिक दवा सेवन के माध्यम से फाइलेरिया जैसी गंभीर बीमारी की रोकथाम सुनिश्चित करना है। उद्घाटन समारोह में जिला परिषद अध्यक्ष रोस प्रतीमा सोरंग, प्रखंड प्रमुख तुतामी हेन्ब्रम, प्रखंड विकास पदाधिकारी वीरेंद्र किंडो, कोलेबिरा पंचायत मुखिया अंजना लकड़ा, प्रभारी चिकित्सा पदाधिकारी रामेश स्वर्दयां, प्रखंड कार्यक्रम प्रबंधक जोन पॉल बा, पिरामल फाउंडेशन के विक्की कुमार और एमपीडब्ल्यू दीपक महतो उपस्थित रहे।अधिकारियों और जनप्रतिनिधियों ने स्वयं फाइलेरिया रोधी दवा का सेवन कर लोगों को जागरूक किया। प्रभारी चिकित्सा पदाधिकारी ने बताया कि फाइलेरिया लाइलाज जरूर है, लेकिन समय पर दवा सेवन से इसे पूरी तरह रोका जा सकता है। उन्होंने कहा कि अभियान की सफलता के लिए सामूहिक सहभागिता और निर्धारित अवधि में दवा सेवन आवश्यक है। स्वास्थ्य विभाग की टीम द्वारा घर-घर पहुंचकर दवा वितरण भी किया जाएगा।

### नशीली दवाओं के सप्लायर सहित दो आरोपी गिरफ्तार

**सिमडेगा।** जिले में अनेध नशीली दवाओं के कारोबार के खिलाफ पुलिस ने बड़ी कार्रवाई करते हुए सप्लायर समेत दो लोगों को गिरफ्तार कर जेल भेज दिया। मामले का खुलासा करते हुए एसडीपीओ बैजू उरांव ने बताया कि सिमडेगा एसपी को मिली गुप्त सूचना के आधार पर पुलिस ने 5 फरवरी को शहर के गुलजार गली स्थित सम्राट बूट हाउस के संचालक मो सैफ अंसारी को जूता दुकान से नशीली दवाओं को खेप के साथ गिरफ्तार किया था।कार्रवाई के दौरान उसका सहयोगी करन उर्फ त्रिवेणी मंडल फरार हो गया था। बाद में पुलिस ने छोपमारी कर उसे भी पकड़ लिया। पूछताछ में मिली जानकारी के आधार पर पुलिस ने ओडिशा के वेदव्यास स्थित शिव शक्ति मेडिकल सेंटर के संचालक रमिल कुमार सिंह को नशीली दवाओं का सप्लायर बताते हुए गिरफ्तार किया।पुलिस के अनुसार गिरोह बाहर से प्रतिबंधित दवाएं मंगारकर स्थानीय स्तर पर सप्लाई करता था। गिरफ्तार आरोपियों के खिलाफ संबंधित धाराओं में मामला दर्ज कर न्यायिक हिरासत में भेज दिया गया है।



### नगर परिषद चुनाव में अनिल कुमार तिर्की की एंट्री, चुनावी कार्यालय का उद्घाटन

**सिमडेगा।** नगर परिषद अध्यक्ष पद के प्रत्याशी अनिल कुमार तिर्की ने चुनावी अभियान की औपचारिक शुरुआत करते हुए झूलन तिर्की चौक के समीप अपने चुनावी कार्यालय का उद्घाटन किया। कार्यक्रम में समर्थकों और स्थानीय नागरिकों की बड़ी उपस्थिति देखी गई।उद्घाटन की शुरुआत सोमनाथ पंडित द्वारा पूजा-अर्चना से हुई। इसके बाद जेम्स डुंगुडुंग ने फीता काटकर कार्यालय का शुभारंभ किया। इस दौरान उपस्थित लोगों ने तिर्की के समर्थन में उत्साह व्यक्त किया।कार्यक्रम में अनिल कुंडलना, सफीक खान सहित कई स्थानीय गणमान्य लोग मौजूद रहे। मौके पर अंजुमन के सदर मो गयासुद्दीन, मो रूस्तम, मो इब्रा अहमद, वसीम खान, मजहर अंसारी, मो अल्लमश, मो शहीद, मो सकील अहमद, रिस्कंद बरवा, निरितन कुमार, दीपक सोनी और अन्य समर्थक उपस्थित रहे।

### अतिक्रमण के खिलाफ प्रशासन की कार्रवाई, घर और दुकान ध्वस्त



**सिमडेगा।** नगर परिषद क्षेत्र में अतिक्रमण के खिलाफ मंगलवार को प्रशासन ने सख्त कार्रवाई करते हुए बुलडोजर चलाया। इस दौरान सरकारी जमीन पर अवैध रूप से बने एक मकान और एक दुकान को ध्वस्त कर दिया गया।शहर को सुव्यवस्थित रखने और विकास कार्यों को गति देने के उद्देश्य से जिला प्रशासन द्वारा लगातार अतिक्रमण हटाओ अभियान चलाया जा रहा है। इसी क्रम में सदर अंचल अधिकारी इम्तियाज अहमद के नेतृत्व में नगर परिषद कर्मियों और भारी पुलिस बल की मौजूदगी में सुंदरपुर क्षेत्र में कार्रवाई की गई। यहां सरकारी भूमि पर बने एक मकान को तोड़कर जमीन खाली कराई गई।इसके बाद टीम नीचे बाजार पहुंची, जहां अतिक्रमित भूमि पर संचालित एक दुकान को भी बुलडोजर ने गिरा दिया गया। कार्रवाई के दौरान विधि-व्यवस्था बनाए रखने के लिए पर्याप्त पुलिस बल तैनात रहा।अंचल अधिकारी ने बताया कि अतिक्रमण हटाने की कार्रवाई आगे भी जारी रहेगी और सरकारी जमीन पर अवैध कब्जा किसी भी हाल में बर्दाश्त नहीं किया जाएगा। प्रशासन ने लोगों से सरकारी भूमि पर अतिक्रमण न करने की अपील की है।

### रामविलास बड़ाईक के चुनावी कार्यालय का उद्घाटन, कई प्रदेश स्तरीय नेता रहे मौजूद

**सिमडेगा।** नगर परिषद अध्यक्ष पद के प्रत्याशी रामविलास बड़ाईक के चुनावी कार्यालय का उद्घाटन प्रिया चौक में किया गया। कार्यक्रम में प्रदेश और जिला स्तर के कई पदाधिकारी, कार्यकर्ता तथा स्थानीय नागरिक बड़ी संख्या में उपस्थित रहे।उद्घाटन अवसर पर भाजपा एसटी मोर्चा प्रदेशाध्यक्ष शिवशंकर उरांव, प्रदेश मंत्री मुनेश्वर साहु, जिलाध्यक्ष दिपक पुरी, पूर्व मंत्री विमला प्रधान तथा पूर्व प्रत्याशी श्रद्धानंद बेसरा विशेष रूप से मौजूद रहे। कार्यक्रम में महामंत्री मुकेश श्रीवास्तव, अमरनाथ बार्मालिया, नगर अध्यक्ष सहित पार्टी के कई वरिष्ठ कार्यकर्ता भी शामिल हुए। इस मौके पर कहा गया कि जो भी बागी प्रत्याशी है। उसके पक्ष में जो भी लोग प्रचार करेंगे उनके विरुद्ध अनुशासन समिति को शिकायत करते हुए कार्रवाई की जाएगी सभी लोगों को नगर अध्यक्ष के चुनाव में खड़ा हुए प्रत्याशी को सहयोग करने की अपील की गई।

### कोलेबिरा में सेवानिवृत्त शिक्षकों को विदाई, नवनियुक्त सहायक आचार्यों का स्वागत

**कोलेबिरा।** झारखंड राज्य प्राथमिक शिक्षक संघ, कोलेबिरा के तत्वावधान में प्रखंड मुख्यालय में सेवानिवृत्त शिक्षकों के सम्मान में विदाई समारोह तथा नवनियुक्त सहायक आचार्यों के स्वागत समारोह का आयोजन किया गया। कार्यक्रम परिामाम और भावनात्मक माहौल में संपन्न हुआ।समारोह में लक्ष्मी नारायण प्रसाद, अजय कुमार, नंद कुमार सिंह, क्रैसॅसिया केरकेट्टा, एनाटोल उदय कुल्लू, भारती कुमारी, आशा किरण, सुधा नेली बागे, परशुराम सिंह, प्रमुख पक्षका, राम कैलाश साहू, श्रीकांत मिश्रा और सुमन साहू को सम्मानपूर्वक विदाई दी गई। उपस्थित शिक्षकों ने उनके लंबे सेवा योगदान की सराहना की।इस अवसर पर हरीश प्रधान, एम कुल्लू, सिल्विया टोपनो, ममता कुमारी, आशा लता बड़ाइक, रवि नारायण प्रधान, सुजनु डुंगुडुंग, रोज फिलोमिना, दिव्या गुलाब केरकेट्टा, वीरेंद्र कुमार, संजीत डोंग, प्रतिमा कुल्लू, कृष्णा नाग, सुबोध कुमार किंडो, रेहान फ़ज़ल और संजू नायक का स्वागत किया गया।





झारखंड में फिलहाल ठंड से राहत नहीं

गुमला का न्यूनतम पारा 5 डिग्री पहुंचा, चाईबासा सबसे ज्यादा गर्म

नवीन मेल संवाददाता

रांची। झारखंड में सर्दी का सितम जारी है।अधिकतम और न्यूनतम तापमान में उतार-चढ़ाव देखने को मिल रहा है।बेशक, अधिकतम पारा सामान्य से थोड़ा ऊपर चला गया है, लेकिन कुछ जिलों में न्यूनतम पारा अभी भी बरकरार है।धूप में हल्की गर्मी लग रही है तो शाम होते ही सर्दी सताने लगती है।कुछ दिन पूर्व तक ऐसा लगने लगा था, मानो सर्दी की विदाई शुरु हो गई है।लिहाजा, तापमान में उतार-चढ़ाव से लोगों के सेहत पर असर पड़ रहा है। मौसम केंद्र, रांची की ओर से 10 फरवरी को जारी रिपोर्ट

के मुताबिक पिछले 24 घंटे में गुमला जिला ने सबसे ज्यादा सर्दी को भार डोली है।गुमला का न्यूनतम पारा 5.5 डिग्री सेल्सियस रिकॉर्ड हुआ है।दुसरे स्थान पर 7.1 डिग्री के साथ खुंटी जिला और 7.4 डिग्री का साथ लोहरदगा जिला तीसरे नंबर पर रहा है। रांची का न्यूनतम तापमान 10.8 डिग्री, जमशेदपुर का 13.6 डिग्री।बोकारो का 8.7 डिग्री, डाल्टनगंज का 7.7 डिग्री और सिमडेगा का 9.3 डिग्री सेल्सियस रिकॉर्ड हुआ है।वहीं पाकुड़, सरायकेला, कोडरमा और लातेहार का तापमान 10 डिग्री से 12.4 डिग्री सेल्सियस के बीच रहा है।

निकाय चुनाव को लेकर प्रेक्षक ने स्ट्रांग रूम का किया निरीक्षण



पश्चिमी सिंहभूम। जिले में नगरपालिका चुनाव को लेकर प्रशासनिक तैयारियां तेज हो गई हैं। इसी क्रम में चाईबासा नगर परिषद (वर्ग-ख) अंतर्गत अधिसूचित सामान्य प्रेक्षक एजाज अनवर ने चाईबासा नगर परिषद क्षेत्र के विभिन्न मतदान केंद्र और महिला कॉलेज, चाईबासा परिसर में स्थित स्ट्रांग रूम का मंगलवार को निरीक्षण किया गया। निरीक्षण के दौरान सदर चाईबासा अनुमंडल पदाधिकारी संदीप अनुराग, सदर अंचल अधिकारी उमेश कुमार, खुंटपानी प्रखंड विकास पदाधिकारी धनंजय पाठक और सदर थाना प्रभारी तरुण कुमार भी मौजूद थे। सामान्य

प्रेक्षक ने मतदान केंद्रों पर उपलब्ध मूलभूत सुविधाओं का जायजा लिया और यह देखा कि मतदाताओं के लिए जरूरी व्यवस्थाएं सही ढंग से की गई हैं या नहीं। इसके अलावा महिला कॉलेज परिसर में अवस्थित स्ट्रांग रूम में संधारित व्यवस्थाओं का भी निरीक्षण किया गया। इस दौरान सुरक्षा व्यवस्था, रखरखाव और निर्वाचन से जुड़ी तैयारियों की स्थिति की जानकारी ली गई। निरीक्षण के क्रम में सामान्य प्रेक्षक ने संबंधित अधिकारियों से निर्वाचन कार्य योजना के विभिन्न बिंदुओं पर विस्तार से जानकारी प्राप्त की और आवश्यक दिशा-निर्देश भी दिया।

ग्रामीण रोजगार व आजीविका मिशन सम्मेलन का आयोजन



भुरकुंडा। पतरातू प्रखंड अंतर्गत भुरकुंडा मंडल के भुरकुंडा पंचायत सभागार में मंगलवार को विकसित भारत ग्रामीण रोजगार एवं आजीविका मिशन (ग्रामीण) जन-जागरण अभियान के तहत सम्मेलन का आयोजन किया गया। कार्यक्रम का उद्देश्य ग्रामीण क्षेत्रों में रोजगार, स्वरोजगार एवं आजीविका के अवसरों को लेकर जन-जागरूकता बढ़ाना रहा। कार्यक्रम का शुभारंभ डॉ. श्यामा प्रसाद मुखर्जी एवं पं. दीनदयाल उपाध्याय के चित्र पर पुष्प अर्पित कर राष्ट्रसेवा और अखंडोदय के विचारों को नमन करते हुए किया गया। इस अवसर पर मुख्य अतिथि भारतीय जनता पार्टी रामगढ़ जिला महामंत्री रंजन फौजी ने कहा कि विकसित भारत की परिकल्पना तभी साकार होगी जब गांव सशक्त होंगे। उन्होंने ग्रामीण युवाओं एवं महिलाओं को

रोजगारोन्मुख योजनाओं से जुड़ने का आह्वान किया। भुरकुंडा मंडल अध्यक्ष अनज पासवान ने कहा कि जन-जागरण अभियानों के माध्यम से सरकारी योजनाओं का लाभ अंतिम व्यक्ति तक पहुंचाना संगठन की प्राथमिकता है। वहीं नींव वर्तमान मंडल अध्यक्ष सतीश मोहन मिश्रा ने स्थानीय जरूरतों के अनुरूप आजीविका मॉडल अपनाने पर जोर दिया। मौके पर झारखंड प्रदेश ओबीसी मोर्चा उत्तरी प्रमंडल संगठन प्रभारी योगेश दांगी, जिला कोषाध्यक्ष अशोक सोनी, कार्यक्रम संयोजक शंकर प्रसाद, सह संयोजक ज्योति सिंह एवं जनार्दन सिंह सहित कन्हैया सिंह यादव, अमरेश सिंह, मितू कुमार सोनी, कमलेश सिन्हा, राजेश सोनी, बाबूलाल नायक, काला बाबू, अभिषेक मिश्रा सहित दर्जनों महिला-पुरुष उपस्थित थे।

भगवा को लेकर आपतिजनक बयान पर सवर्ण आर्मी का विरोध

पूर्वी सिंहभूम। हाल ही में वावर बजोते की ओर से भगवा को लेकर दिए गए आपत्तिजनक बयान को लेकर जिले में राजनीतिक और सामाजिक संगठनों के बीच तीखी प्रतिक्रिया देखने को मिल रही है। सवर्ण आर्मी और सनातन उत्सव समिति ने इस बयान को सनातन परंपरा, सांस्कृतिक मूल्यों और सामाजिक सौहार्द पर सीधा आघात बताते हुए कड़ा विरोध दर्ज कराया है। सवर्ण आर्मी के संयोजक अप्पू तिवारी ने मंगलवार को जारी प्रेस विज्ञप्ति में कहा कि भगवा किसी एक राजनीतिक दल या संगठन का प्रतीक नहीं, तपस्या और राष्ट्रबोध का प्रतीक है। उन्होंने कहा कि इस प्रकार की भाषा का प्रयोग करोड़ों आस्थावान लोगों की भावनाओं को आहत करता है। उन्होंने कहा कि मेयर चुनाव जैसे संवेदनशील माहौल में इस तरह के बयान समाज को बांटने और तनाव बढ़ाने वाले हैं।

नगर परिषद चुनाव दुमका की दिशा व दशा तय करेगा: आदित्य साहू

नवीन मेल संवाददाता

दुमका। आगामी नगर निकाय चुनाव को लेकर मंगलवार को भारतीय जनता पार्टी (भाजपा) की नगर परिषद प्रबंधन समिति की बैठक स्थानीय होटल में आयोजित की गई। बैठक की अध्यक्षता जिला अध्यक्ष रूपेश मंडल ने की, जबकि प्रदेश अध्यक्ष सह राज्यसभा सांसद आदित्य साहू मुख्य अतिथि के रूप में मौजूद रहे। बैठक को संबोधित करते हुए प्रदेश अध्यक्ष आदित्य साहू ने कहा कि नगर परिषद चुनाव केवल एक पद का चुनाव नहीं है, बल्कि यह दुमका की दिशा और दशा तय करने वाला चुनाव है। उन्होंने आरोप लगाया कि बीते वर्षों में नगर परिषद में अव्यवस्था, भ्रष्टाचार और जनविरोधी कार्यशैली के कारण जनता परेशान रही है। भाजपा इस चुनाव के माध्यम से नगर परिषद को भ्रष्टाचार से

अधिकतम पारा में नहीं हुआ है कोई खास बदलाव

मौसम केंद्र के मुताबिक पिछले 24 घंटों में सबसे ज्यादा गर्मी चाईबासा में महसूस की गई है। यहां का अधिकतम तापमान 32 डिग्री सेल्सियस रहा है। वहीं सरायकेला जिला 31.0 डिग्री के साथ दूसरे नंबर पर रहा, जबकि जमशेदपुर, बोकारो और डाल्टनगंज में पारा 29 डिग्री से 30 डिग्री के बीच रहा है।रांची का अधिकतम तापमान 25.4 डिग्री रिकॉर्ड हुआ है। शेष जिलों में अधिकतम पारा 25 डिग्री से 30 डिग्री सेल्सियस के बीच रहा है। 11 फरवरी तक तापमान में कोई खास बदलाव की संभावना नहीं है।इसका मतलब है कि कल भी सर्दी का दौर जारी रहेगा। पूर्वाञ्जमान की बात करें तो 12 फरवरी से न्यूनतम तापमान में 2-3 डिग्री तक की वृद्धि हो सकती है।आने वाले दिनों में सुबह के ठंढा हवा और बाद में मौसम के साफ और शुष्क रहने की संभावना है।मौसम केंद्र की रिपोर्ट से साफ है कि अभी सर्दी से पीछा नहीं छूटने वाला है। क्योंकि मौसम केंद्र ने भी सर्दी से बचाव को लेकर एहतियात बरतने की सलाह दी है। मौसम केंद्र के मुताबिक पिछले 24 घंटों में सबसे ज्यादा गर्मी है।

सुरक्षित इंटरनेट दिवस के अवसर पर जागरूकता कार्यशाला का आयोजन

डिजिटल तकनीक ने प्रशासनिक कार्यों को सरल एवं प्रभावी बनाया

नवीन मेल संवाददाता

हजारीबाग। सुरक्षित इंटरनेट दिवस के अवसर पर मंगलवार को समाहरणालय सभाकक्ष में जिला प्रशासन द्वारा एक जागरूकता कार्यशाला का आयोजन किया गया। कार्यशाला का आयोजन उपायुक्त शशि प्रकाश सिंह की अध्यक्षता में किया गया। कार्यक्रम का उद्देश्य शासकीय पदाधिकारियों एवं कर्मियों को इंटरनेट के सुरक्षित, सतर्क एवं जिम्मेदार उपयोग के प्रति जागरूक करना था। कार्यशाला में इंटरनेट फ्राई, साइबर अपराध, डिजिटल अरेस्ट, फर्जी कॉल एवं लिंक के माध्यम से होने वाली ठगी, कृत्रिम बुद्धिमता (एआई) के उचित उपयोग तथा डीपफेक तकनीक के बढ़ते दुरुपयोग जैसे



विषयों पर विस्तार से जानकारी दी गई। उपायुक्त शशि प्रकाश सिंह ने अपने संबोधन में कहा कि डिजिटल तकनीक ने प्रशासनिक कार्यों को सरल एवं प्रभावी बनाया है, किंतु इसके सुरक्षित उपयोग हेतु जागरूकता अत्यंत आवश्यक है। उन्होंने कहा कि शासकीय पदाधिकारियों एवं

धनबाद में पानी से भरे गड्ढे से मिला व्यक्ति का शव



धनबाद। जिले के गोविंदपुर थाना क्षेत्र से एक सनसनीखेज मामला सामने आया है।बागसुमा गांव में पानी भरे एक गड्ढे से एक व्यक्ति का शव मिलने से पूरे इलाके में हड़कंप मच गया।मौत हादसा है या हत्या, इसका जवाब फिलहाल जांच के दायरे में है। बागसुमा गांव में उस वक्त अफरा-तफरी मच गई, जब ग्रामीणों ने गांव के एक गड्ढे में शव तैरता हुआ देखा।गड्ढे में करीब दो से तीन फीट पानी भरा हुआ था।सूचना मिलते ही गोविंदपुर थाना पुलिस मौके पर पहुंची और स्थानीय लोगों की मदद से शव को बाहर निकाला।मृतक की पहचान 35-40 वर्षीय विजय कुमार के रूप

में हुई है, जो बागसुमा गांव का ही रहने वाला बताया जा रहा है।पुलिस शव को कब्जे में लेकर पोस्टमार्टम के लिए भेजने की कवायद में जुटी है लेकिन शव को उठाने से लोग रोक रहे हैं।परिजन पहले जांच की मांग पर अड़े हुए हैं।इस मामले को लेकर परिजन और ग्रामीण संतुष्ट नहीं हैं।उनका कहना है कि इतने कम पानी में मौत होना कई सवाल खड़े करता है।स्थानीय लोग और परिजनों का कहना है कि इस ओर वह कभी आता नहीं था, आसपास शराब की बिक्री होती है, किस जगह पर शराब पिलाई गई होगी और कहीं शराब पिलाकर उसकी हत्या तो नहीं की गई।

अपील की। कार्यशाला में अनुमंडल पुलिस पदाधिकारी अमित आनंद ने भी अपने विचार रखे। उन्होंने बताया कि वर्तमान समय में साइबर अपराध के मामलों में निरंतर वृद्धि हो रही है। उन्होंने स्पष्ट किया कि डिजिटल अरेस्ट के नाम पर किया जाने वाला कोई भी कॉल पूर्णतः फर्जी होता है। उन्होंने बताया कि साइबर अपराधी स्वयं को पुलिस, सीबीआई, ईडी अथवा अन्य जांच एजेंसियों का अधिकारी बताकर भय का माहौल बनाते हैं तथा डीपफेक जैसी आधुनिक तकनीकों का दुरुपयोग करते हैं। कार्यशाला में उपायुक्त ने उपस्थित सभी पदाधिकारियों को सुरक्षित इंटरनेट का इस्तेमाल करने की शपथ दिलाई। कार्यशाला का संचालन जिला सूचना पदाधिकारी द्वारा किया गया।

आदिवासी समाज की बैठक में शिक्षा विकास विषयों पर हुई चर्चा

बरकुड़ा। घटवाल घटवार आदिवासी समाज की बैठक चेचकपी पंचायत अंतर्गत पचरखी तिलैया स्थित महावर बाबा मैदान में हुई। बैठक की अध्यक्षता प्रखंड अध्यक्ष गुरदेव सिंह और संचालन कोषाध्यक्ष प्रताप सिंह ने किया। वहीं उपस्थित लोगों द्वारा शिक्षा, सामाजिक कुर्तियों, सामाजिक विकास समेत अन्य विषयों पर चर्चा एवं मंथन की गई। बैठक में भुवनेश्वर सिंह, प्रभु सिंह, संतोष सिंह, प्रदीप सिंह समेत दर्जनों की संख्या में लोग उपस्थित थे।

उपायुक्त-सह-जिला दण्डीधिकारी का कार्यालय, खूँटी (जिला शस्त्र शाखा)

आदेश

खूँटी जिला में आगामी नगरपालिका (आम) निर्वाचन-2026 को स्वच्छ, शांतिपूर्ण एवं भयमुक्त तरीके से सम्पन्न कराने के उद्देश्य से आयुद्ध अधिनियम, 1959 एवं शस्त्र नियमावली, 2016 (स्था संशोधित) के सुसंगत प्रावधानों के अन्तर्गत खूँटी जिला के सभी शस्त्र अनुज्ञापिधारियों एवं जिनकी अनुज्ञापि झारखण्ड राज्य के अन्य जिलों या अन्य राज्यों से निर्गत शस्त्र अनुज्ञापि पर धारित शस्त्र को संबंधित थाना/ पुलिस केन्द्र, खूँटी/वैद्य शस्त्र दुकान में दिनांक-14.02.2026 तक जमा करेंगे। अन्धथा शस्त्र अनुज्ञापि में दिये गये शर्तों के उल्लंघन के आरोप में शस्त्र अधिनियम की सुसंगत धाराओं के अन्तर्गत आपके विरुद्ध कार्रवाई करते हुए निर्गत अनुज्ञापि रद्द करने की कार्रवाई की जायेगी, जिसके लिए शस्त्रधारी स्वयं जिम्मेवार होंगे। साथ ही पावती रसीद जिला सामान्य शाखा, समाहरणालय, खूँटी में जमा करना/भेजना सुनिश्चित करेंगे।

इसे अति आवश्यक समझा जाए।

H0/-

उपायुक्त-सह-जिलादण्डीधिकारी,

खूँटी

PR 372753 Election (25-26)\_D

न्यायालय प्रधान न्यायाधीश, कुटुम्ब न्यायालय रामगढ़

मरण-पोषण वाद संख्या- 26 /2025

पुनम गुप्ता.....आवोदिका

बनाम

गुड्डू जयसवाल.....विपक्षी

नोटीस बनाम :-

गुड्डू जयसवाल, पिता- स्व० भोला प्रसाद जयसवाल

ग्राम- मुखेमन्द्रो, थाना-रातु

जिला-राँची (झारखण्ड) पिन-834005

बजरिये, इस नोटिस के द्वारा आपलोगों को सूचित किया जाता हैं कि उपरोक्त वाद आप सभी के खिलाफ मेरे न्यायालय में लम्बित हैं जिसमें आप सभी अभी तक उपस्थित नहीं हुए हैं।

अतः इस प्रकाान के माध्यम से सूचित किया जाता हैं कि आपलोगों स्वयं या अपने अधिवक्ता के माध्यम से दिनांक 12.03.2026 को 10:30 AM बजे सुबह मेरे न्यायाल में उपस्थित होकर जवाब दे अन्धथा वाद की सुनवाई एकपक्षीय की जायेगी।

मेरे मुहर एवं हस्ताक्षर से आज दिनांक 07.02.2026 को जारी किया गया।

H0/-

न्यायालय प्रधान न्यायाधीश,

कुटुम्ब न्यायालय रामगढ़।

PR.NO.372743 District(25-26):D

केकेसी उच्च विद्यालय में स्वर्ण जयंती समारोह की तैयारी को लेकर हुई बैठक



भुरकुंडा। केकेसी प्लस टू उच्च विद्यालय सयाल में विद्यालय की 50वीं वर्षगांठ स्वर्ण जयंती के सफल संचालन को लेकर मंगलवार को बैठक आयोजित की गई। बैठक में कमिटी के सदस्य एवं विद्यालय के अध्यापक उपस्थित थे। इस पर कार्यक्रम से संबंधित विभिन्न बिंदुओं पर विस्तार से चर्चा की गई। बैठक की अध्यक्षता कमिटी अध्यक्ष ओमप्रकाश सिंह और संचालन गजानंद प्रसाद ने किया। बैठक में सर्वसम्मति से निर्णय लिया गया कि स्वर्ण जयंती समारोह के मुख्य अतिथि के रूप में सीसीएल के सीएमडी रांची को आमंत्रित किया जाएगा। वहीं, मुख्य संरक्षक के रूप में विद्यालय के संस्थापक रमेन्द्र कुमार को बनाए जाने पर सहमति बनी। इसके साथ ही निर्णय लिया गया कि इस स्वर्ण जयंती समारोह में विद्यालय में अध्ययन कर चुके पूर्व छात्रों से संपर्क कर उन्हें आमंत्रण दिया जाएगा। समारोह की तैयारियों को लेकर विस्तृत चर्चा और कार्यक्रम की रूपरेखा तैयार की गई। मौके पर ओमप्रकाश सिंह, गजानंद प्रसाद, अनज मेहता, अजित कुमार, बिरदा कुमार, रामजी राम, रमेश यादव, संजय कुमार एवं बिहारी यादव सहित अन्य लोग उपस्थित थे।

मुखिया ने खाई फाइलेरिया रोधी दवाई, सभी ग्रामीणों से दवाई खाने की अपील की



धनबाद । बाघमारा प्रखंड अंतर्गत बौआ कला उत्तर पंचायत के मुखिया भीम लाल रजक ने पंचायत के आंगनबाड़ी केंद्र में जाकर फाइलेरिया उन्मूलन कार्यक्रम के तहत दवाई खाई मुखिया के साथ ही सेविका, सहिया, सहायिका एवं पोषण सखियों ने भी दवाई खाई।वहीं उपस्थित ग्रामीणों को भी दवाई खिलाई गई।बता दें कि यह कार्यक्रम 10 से 25 फरवरी तक जारी रहेगा। 10 फरवरी को बूथ पर पहुंचे ग्रामीणों को दवाई खिलाई गई।जबकि, 11 से 25 फरवरी तक घर - घर जाकर फाइलेरिया रोधी दवाई खिलाई जाएगी। मुखिया ने कहा कि डॉक्टर बताते हैं फाइलेरिया दिव्यांगता उत्पन्न करने वाली दूसरी सबसे बड़ी लाइलाज बीमारी है।साल में एक बार डीईसी और एल्वेंडाजोल दवा खाकर इससे बचा जा सकता है।लेकिन,डॉक्टर यह भी बताते हैं कि दवा एक वर्ष से कम उम्र के बच्चे, गर्भवती महिलाएं, अत्यंत वृद्ध व गंभीर रूप से बीमार को दवा नहीं लेनी है।दवा खाली पेट भी नहीं लेनी है। मुखिया ने ग्रामीणों से अपील किया है कि धनबाद में फाइलेरिया उन्मूलन कार्यक्रम के तहत 26 लाख 59 हजार 401 लोगों को दवा खिलाई जाएगी,सभी को मिलकर इस लक्ष्य को पूरा करने में सहयोग करना है एवं स्वयं को फाइलेरिया से बचाना हैं। मौके पर सेविका रीना देवी,सहिया गुड्डिया देवी,सेविका सुलोचना कुमारी,सहिया उर्मिला देवी,सहायिका शांति देवी,कविता देवी,सेविका फुलु देवी,पोषण सखी नमिता देवी,आशा देवी,वर्षा कुमारी,सेविका भवानी देवी,पोषण सखी बबुन देवी,सहायिका बरनी देवी,प्रेमा देवी एवं अन्य मौजूद रहे।



## कोरोना से भी भयानक खतरा बन सकता है दिनों दिन बढ़ता वायु प्रदूषण

लगातार घटती वायु गुणवत्ता की रिपोर्ट को अब गंभीरता से लेने का समय आ गया जिसका प्रभाव छोटे कस्बों,शहरों से लेकर महानगरों तक साफ दिख रहा है और हम हमेशा की तरह इसे सरकार की समस्या या पर्यावरण चिंतकों की समस्या मानकर नकारते जा रहे हैं। वस्तुस्थिति यह है कि देश में कोरोना के बाद वायु प्रदूषण सबसे बड़ा खतरा बनकर दरवाजे पर दस्तुक दे रहा है। कोरोना संक्रमण का खतरा तो हमारे सामने था, लेकिन वायु प्रदूषण बेहद चुपचाप तरीके से लोगों के दिल और फेफड़ों में घुसपैठ कर उन्हें डैमेज कर रहा है।दुनियाभर के डॉक्टरों और विशेषज्ञों ने अलर्ट किया है कि



अपील की कि नीति बनाने वाले लोग जल्दी पता लगाने और इलाज पर ध्यान दें। लंदन के सेंट जॉर्ज यूनिवर्सिटी हॉस्पिटल के मानद हृदय रोग विशेषज्ञ राजय नारायण के मुताबिक वायु प्रदूषण और हृदय, श्वसन, तंत्रिका संबंधी सहित कई प्रकार की बीमारियों के बीच अत्यधिक वैज्ञानिक प्रमाण मौजूद हैं। उन्होंने कहा कि यदि इसे समय रहते हल नहीं किया गया, तो यह स्वास्थ्य के लिए बेहद भयावह साबित होने वाला है।बर्मिंघम के मिडलैंड मेट्रोपॉलिटन यूनिवर्सिटी अस्पताल में हृदय रोग विशेषज्ञ प्रोफेसर डेरेक कोर्नॉली ने कहा कि साफ दिखने वाले दिनों में भी प्रदूषित शहरों के लोग दिल के अनदेखे खतरों से घिरे रहते हैं। उन्होंने बताया कि दिल की बीमारियां धीरे-धीरे बढ़ती हैं, लेकिन कभी-कभी तेजी से बिगड़ जाती हैं। ये एक चुपके से मारने वाला खतरा है। ज्यादातर लोग अपनी ज़ीखिम नहीं समझते क्योंकि महीन कण दिखाई नहीं देते और इन्हें ब्लड प्रेशर या कोलेस्ट्रॉल की तरह आसानी से नहीं नापा जा सकता। हम सब इससे प्रभावित हैं। कोर्नॉली ने कहा कि पिछले 10 साल में दिल की बीमारियों के बढ़ने का कारण मोटापा नहीं, बल्किक गाड़ियों और हवाई जहाजों से निकलने वाले जहरीले पदार्थ की ज्यादा भूमिका है।ब्रिटेन में रहने वाले भारतीय मूल के डॉक्टर मनीष गौतम ने चेतावनी देते हुए बताया है कि अगर इस खतरे से निपटने के लिए जल्दी कदम नहीं उठाए गए, कोई उपाय नहीं खोजे गए तो स्थिति साल दर साल ज्योदा खराब होती जाएगी। उन्होंने कहा कि फेफड़ों से जुड़ी बीमारियां बहुत गुपचुप तरीके से बढ़ रही हैं, दुखद यह है कि इनका पता ही नहीं चल रहा और इलाज भी नहीं हो रहा है। एक तरह से अनदेखी बीमारियां एक बड़ी लहर आ रही हैं, जो लोगों की जान और स्वास्थ्य व्यवस्था पर भारी पड़ेगी।डॉक्टरों और विशेषज्ञों का कहना है कि पिछले दशक में दुनियाभर मे जो दिल के रोगों में इजाफा हुआ है, जिस तरह से लोग दिल थम जाने से मर रहे हैं, उसकी वजह सिर्फ मोटापे नहीं है, बल्कि इसका मुख्य कारण कारों, तमाम वाहनों और विमानों से निकलने वाले धुएं सहित शहरी परिवहन से निकलने वाले जहरीले उत्सर्जन हैं। यह समस्या भारत, ब्रिटेन में विशेष रूप से गंभीर है। सच्चाई यह है कि ये नया खतरा उत्तर भारत में रहने वाले लाखों लोगों को नुकसान पहुंचा चुका है।केंद्रीय परिवहन मंत्री नितिन गडकरी ने मंगलवार को माना कि दिल्ली में प्रदूषण का करीब 40 प्रतिशत हिस्सा परिवहन क्षेत्र से आता है, क्योंकि जीवाश्म ईंधन पर निर्भरता ज्यादा है। उन्होंने साफ विकल्पों की जरूरत पर जोर दिया और जैव ईंधन अपनाने को बढ़ावा देने की बात कही। भारत विश्व की तीसरी सबसे बड़ी अर्थव्यवस्था बनने के करीब है जैसा प्रधानमंत्री मोदी ने मलेशिया में कहा। यह यात्रा पिछले 10 सालों में 11वीं से यहाँ पहुंचने वाली है दूसरी तरफ देश की राजधानी दिल्ली विश्व के सबसे प्रदूषित शहरों में शामिल था और छोटे-मोटे उपायों से इसपर काबू नहीं पाया जा रहा है क्योंकि वाहनों की संख्या इतनी हो गई है कि गलियों,सडकों के किनारे बसें ही नहीं कारें खड़ी की जा रहीं हैं। अरविंद केजरीवाल सरकार ने ओड इवन जैसे अव्यावहारिक उपाय किए, सीएनजी बसें भी चलीं पर इसके लिए मेट्रो जैसे वैकल्पिक आवागमन के साधनों की तुरंत तैयारी करनी चाहिए और प्रभावी लघु और दीर्घकालीन नीतिया भी बनाई जानी चाहिए। राजधानी रांची में नगर निगम सफाई और अतिक्रमण हटाने पर विशेष ध्यान दे रहा है जिस प्रकार का प्रयास सभी नगर निकायों को करना चाहिए। सबसे बड़ी बात है हमें उन कारणों को ढूंढना चाहिए जिससे यह समस्या लगातार बढ़ाती जा रही है जिसमें शामिल है अंधाधुंध बढ़ती जनसंख्या जिस पर रोक के लिए अभियान चलाए जाने की आवश्यकता है। पर दुखद यह है कि इस मुद्दे पर जातीय जनगणना से लेकर वोट बैंक बनाने के नए तरीके ढूंढें जा रहे हैं जिससे जनसंख्या विस्फोट हमें चीन से भी आगे ले जा रहा है और भविष्य में यह प्राकृतिक संसाधनों यथा पीने के पानी की कमी से लेकर रहने को सुरक्षित घर तक में बाधा बनेगा और हम विकसित भारत के सपने को आसानी से पूरा नहीं कर पाएंगे।

## रवि फाइल्स

रवि बाबु ने बड़े दार्शनिक भाव-भंगिमा बनाते हुए गंभीर स्वर में कहा-पिछले कुछ वर्षों से विवास्पद फाइल्स की खूब चर्चा पूरे विषय में देखी जा रही है। ....अपने भारतवर्ष में जैन हवाला डायरी..... आदि-आदि। इशर हमलोग कस्मीर फाइल्स, केरल फासिल्स और अब सम्पल फाइल्स में उलझे रहे, तभी काँग्रेस एस्पर्टिन फाइल्स पर हल्ला करने लगी है। राष्ट्र का यह अनुभव है कि विदेशी एस्पैरि फाइल्स राजनीति से ही उत्प्रेरित होती है, जिन्में सच्चाई की बूंद होती है और बाकी एंजेंडों के अनुसार श्वेत सत्य के मिर्च मसाले मिलते हैं। तथ्यों को तोड़ मड़ोर कर राजनैतिक

## अलग बात



### डॉ प्रशांत करण

होता कि वे कब निर्वस्त्र हो गए। यह निर्वस्त्र नृत्य राजनीति को भी शोभती है। यह फाइल्स का टोटका एक पुराना और पौराणिक टोटका है, जिस झूठी बातों की फाइल से देवता को भी प्रभावित किया गया। एक धोबी ने प्रभु श्रीराम के पास ऐसी ही फाइल खोली और प्रभु श्रीराम को भी चपेट में ले लिया। महाभारत के महासमर में युद्ध के माध्यम से सत्ता पाने के लिए ऐसी फाइल का प्रयोग धर्मराज युधिष्ठिर ने गुरु द्रोणचार्य पर कर दिया था। गुरु, यह फाइल्स का टोटका बम की भांति विस्फोट करता है! मैंने कहा - देखो बांस, न तो मैं किसी राजनैतिक दल का सदस्य

स्वामी, पारिजात माइनिंग इण्डस्ट्रीज (इण्डिया) प्रा.लि. के लिए प्रकाशक एंव मुद्रक हर्षवर्द्धन बजाज द्वारा 502, मंगलमूर्ति हार्डिस्, रानी बगान, हरमू रोड, रांची से प्रकाशित एवं एस एच प्रिंटर्स प्राइवेट लिमिटेड ( पूर्व में शिवासई पब्लिकेशन प्राइवेट लिमिटेड), नियर टेंडर बागीचा पेट्रोल पम्प, रातू, रांची-835222, झारखंड द्वारा मुद्रित। रजिस्ट्रेशन नं: BIHHIN/1999/155, प्रधान संपादक : सुरेश बजाज, संपादक : हर्षवर्द्धन बजाज, कार्यकारी संपादक : सुनील सिंह ‘बादल’, सह कार्यकारी संपादक : प्रवीण कुमार दुबे\*, समाचार संपादक : त्रिभुवन कुमार सिन्हा, प्रेस कार्यालय : रांची रोड, रेडमा, मेदिनीनगर (डालटनगंज) पलामू-822102, फोन नंबर : 06562-796018, रांची कार्यालय : 502बी, पांचवी मंजिल, मंगलमूर्ति हार्डिस्, रानी बगान हरमू रोड, रांची-834001, फोन नंबर : 0651-3553943, ई-मेल : समाचार – news.rnmail@gmail.com, लेख – article.rnmail@gmail.com ( \*पीआरबी अधिनियम के तहत खबरों के चयन के लिए जिम्मेवार ))

### विचार प्रवाह

जानबूझकर आप जो भी करते हैं, उसके प्रति सावधान रहें, क्योंकि यदि आपकी इच्छा-शक्ति अत्यंत बलशाली न हुई, तो अवचेतन मन की आदतों को प्रभावित करने की शक्ति के कारण आपको विवशतापूर्वक वही कार्य बारंबार करना पड़ सकता है। - श्री श्री परमहंस योगदानंद

# वेलेंटाइन सप्ताह व अंतरराष्ट्रीय कंडोम दिवस प्रेम, बाजार व नैतिकता के बीच का अंतर्विरोध

## आज की बात



### केदारनाथ दास



स्वास्थ्य के दृष्टिकोण से यह पहल निस्संदेह आवश्यक और सारहनीय है परन्तु अंतर्विरोध तब उभरकर सामने आता है जब इस दिवस के लिए जिस समय का चुनाव किया गया है उसका सांस्कृतिक संदर्भ सार्वभौमिक नहीं है। पाश्चात्य संस्कृति की मानें तो यहां चुंबन, भावनात्मक सह-संबंध और शारीरिक निकटता के आलोक में 13 फरवरी अर्थात चुंबन दिवस की तार्किकता समझ में आती है। शायद यह इस तार्किकता का उत्कर्ष ही है जब ठीक उसी दिन कंडोम दिवस का आयोजन किया जाता है। वस्तुतः यह एक संकेत देता है कि प्रेम की सहजता यौन क्रिया से होती है। दूसरी ओर भारतीय सांस्कृतिक सामाजिक दृष्टिकोण से देखें तो यहाँ प्रेम को उपभोग की वस्तु नहीं बल्कि एक गहरे भावनात्मक संबंध के तौर पर देखा जाता है। ऐसे में यहाँ इस संयोजन को युवाओं में जल्दबाजी, सतही रिश्तों और नैतिक भ्रम को बढ़ावा देने वाला माना गया है। संदर्भवश यह कहा जा सकता है कि वास्तविकता से मुँह मोड़ना कोई समाधान नहीं है और बायोलॉजिकल संदर्भ में प्रेम व



शारीरिक संबंधों का जुड़ाव एक हकीकत है और ऐसे में सुरक्षित यौन व्यवहार की बात करने में कोई आपत्ति नहीं होनी चाहिए।

यदि वेलेंटाइन सप्ताह के दौरान युवा अधिक सक्रिय होते हैं तो उसी समय उन्हें सुरक्षा और जिम्मेदारी का संदेश देने की व्यावहारिक रणनीति अपनाई जानी चाहिए। इस दृष्टि से देखा जाए तो यह प्रयोग स्वास्थ्य जागरूकता के एक अवसर है न कि प्रेम का अपमान। फिर भी, प्रश्न यह बना ही रहता है कि क्या जागरूकता का उद्देश्य केवल कंडोम वितरण तक सीमित रहना चाहिए या फिर संबंधों की भावनात्मकता, मानसिकता और सामाजिक जिम्मेदारियों पर भी उतना ही जोर दिया जाना चाहिए। भारतीय संस्कृति के अनुसार जब प्रेम केवल उत्सव, उपहार और शारीरिक आकर्षण तक सिमट जाता है तब समाज में रिश्तों की गहराई और

स्थायित्व कमजोर पड़ने लगता है। कंडोम दिवस यदि केवल उपभोग की संस्कृति को पोषित करे तो उसका सामाजिक प्रभाव नकारात्मक भी हो सकता है। निष्कर्षतः वेलेंटाइन सप्ताह और अंतरराष्ट्रीय कंडोम दिवस का एक साथ पड़ना अपने आप में कई स्तरों पर विरोधाभास समेटे हुए है। पाश्चात्य दृष्टिकोण से यह स्वास्थ्य जागरूकता का अवसर जरूर है परन्तु भारतीय संदर्भ में इसकी कोई जरूरत ही नहीं है क्योंकि यह सबकुछ अंततः प्रेम के बाजारीकरण और नैतिक असमंजस का प्रतीक ही है। इसके लिए यहाँ किसी दिवस की नहीं बल्कि सामाजिक हित को सार्थक बनाने की जरूरत है। ऐसे में यौन स्वास्थ्य के संदेश को किसी प्रचार या कंडोम के वितरण से कुंठित करने के बजाय जिम्मेदार प्रेम, सहमति, सम्मान, सामाजिक व सांस्कृतिक मूल्यों से जोड़कर देखने की जरूरत है। (ये लेखक के निजी विचार हैं।)

## एकाग्रता कर्म को सुंदर और दिव्य बनाती है

जब हमारा मन पूर्णतः कर्म में एकाग्र होता है, तब हमारी समस्त चेतना उसी कार्य में स्थित रहती है-हमारा मन ठीक वही होता है, जहां हमारे हाथ कार्य कर रहे होते हैं यही एकाग्रता कर्म को सुन्दर, सुसंगत तथा दिव्य बना देती है। परन्तु जब हमारे ध्यान का कुछ अंश करना पड़ता है, संशोधन मांगता है तथा प्रयास को दोहराना पड़ता है। इस कारण अधिक समय और परिश्रम नष्ट होता है। इस समय हम जो कर रहे हैं, उसी पर अपनी सारी ऊर्जा केंद्रित करना संसार का सबसे उच्च सृजनात्मक कार्य है।” जब कोई व्यक्ति अपने कर्म में पूरी तरह लीन हो जाता है, तो वह स्वयं को उसमें खो देता है।

एक प्रसिद्ध संत स्वामी राम तीर्थ ने कहा है कि कार्य ही वास्तव में विश्राम है। “जब कोई विचारक, दार्शनिक, कवि, वैज्ञानिक अथवा कोई भी कार्यकर्ता इतना गहरे ध्यान में चला जाता है कि अहंकार का कोई अंश शेष नहीं रहता, तभी ईश्वर जो महान संगीतज्ञ हैं - उसके शरीर और मन रुपी वाद्य को अपने हाथ में लेकर उससे दिव्य, मधुर और अनुपम संगीत प्रवाहित करते हैं।” इसका अर्थ यह है कि जब कोई व्यक्ति अपने कर्म में पूर्णतः केंद्रित हो जाता है, तो वह स्वयं को उसमें खो देता है। -*पुस्तक गीता पंचामृत से सामाएं*)

## बच्चों में परीक्षा के दबाव का है मनोवैज्ञानिक समाधान

टसवीं और बारहवीं कक्षा की बोर्ड परीक्षाएं नजदीक आते ही देशभर के लाखों छात्र मानसिक तनाव और चिंता से जूझने लगते हैं। पूरे साल की मेहनत को कुछ अंकों में समेट देने वाली ये परीक्षाएं अब केवल एक शैक्षणिक मूल्यांकन नहीं रहीं, बल्कि बच्चों के भविष्य और करियर की दिशा तय करने वाला पड़ाव मानी जाने लगी हैं। इसी सोच के चलते छात्रों पर पढ़ाई का अत्यधिक दबाव साफ देखा जा सकता है। सुबह से देर रात तक पढ़ाई, स्कूल के नियमित

## आपकी बात



### निषी सिंह

कई लक्षण दिखाई देने लगते हैं। नौद न आना, भूख कम लगना, चिड़चिड़ापन, घबराहट, सिरदर्द और पढ़ी हुई बातें भूल जाना अब आम समस्याएं बन चुकी हैं। कई बच्चे खुद को दूसरों से कम आंकने लगते हैं, जिससे उनका आत्मविश्वास और कमजोर हो जाता है। बच्चों को यह महसूस कराया जा रहा है कि बोर्ड परीक्षा ही उनके जीवन की सबसे बड़ी परीक्षा है। असफलता का डर उन्हें भीतर से तोड़ देता है।” बच्चों पर बढ़ते दबाव का एक बड़ा कारण माता-पिता और समाज की अपेक्षाएं भी हैं। कई परिवारों में अनजाने में बच्चों की तुलना रिश्तेदारों या पड़ोस के बच्चों से की जाती है, जिससे बेहतर प्रदर्शन का दबाव और बढ़ जाता है। शिक्षा अब सीखने की प्रक्रिया से ज्यादा अंकों की दौड़ बनती जा रही है, जिसका सीधा असर बच्चों के मानसिक स्वास्थ्य पर पड़ रहा है। कई मामलों में यही दबाव बच्चों को गलत कदम उठाने पर भी मजबूर कर देता है। नेशनल क्राइम रिकॉर्ड ब्यूरो के

**समाधान की जरूरत** : डॉ. भूमिका सच्चर, मनोवैज्ञानिक का मानना है कि बोर्ड परीक्षा को लेकर समाज की सोच में बदलाव बेहद जरूरी है। उनके अनुसार, बच्चों को यह समझाना होगा कि परीक्षा जीवन का एक हिस्सा है, पूरा जीवन नहीं। अभिभावकों को चाहिए कि वे बच्चों का मनोबल बढ़ाएं, उनकी बात सुनें और असफलता से डराने के बजाय सीखने की प्रेरणा दें।ते कहती हैं कि बच्चों की अंकों के आधार पर तुलना करना और मनचाहे परिणाम का दबाव बनाना उनकी मानसिक चिंता को और बढ़ा देता है। ऐसे में जरूरी है कि बच्चों की क्षमता के अनुसार वास्तविक लक्ष्य तय किए जाएं। ओवर-कॉन्फिडेंस में आकर अवास्तविक अंकों की उम्मीद रखना भी मानसिक दबाव को बढ़ाता है। कुछ बच्चों को परीक्षा से एक दिन पहले पूरी नई सिलेबस पढ़ने के बजाय पहले से पढ़े हुए टॉपिक्स का रिवीजन करना चाहिए।

**पोमोडोरो तकनीक से मिलेगी राहत** : डॉ. भूमिका सच्चर बताती हैं कि ध्यान केंद्रित कर पढ़ाई करने के लिए पोमोडोरो तकनीक बेहद प्रभावी है। इसमें 25 मिनट पूरी एकाग्रता के साथ पढ़ाई की जाती है और फिर 5 मिनट का ब्रेक लिया जाता है इसी तकनीक को पोमोडोरा कहते हैं। इस तरीके से पढ़ाई करने पर दिमाग कम थकता है और याददाश्त बेहतर होती है।

— डॉ. भूमिका सच्चर, मनोवैज्ञानिक

अनुसार, वर्ष 2023 में 13,892 भारतीय छात्रों ने आत्महत्या की, जो पिछले एक दशक में सबसे अधिक है। वहीं एनसीईआरटी के “मेंटल हेल्थ एंड वेलबीइंग ऑफ स्कूल स्टूडेंट्स” सर्वे के मुताबिक, भारत में लगभग 80 प्रतिशत मिडिल और सेकेंडरी स्कूल के विद्यार्थी परीक्षा, परिणाम और अकादमिक दबाव को लेकर एंजायटी महसूस करते हैं।

(ये लेखक के निजी विचार हैं।)





## देश-विदेश

## चाहे खेल का मैदान हो या युद्ध का मैदान, पाकिस्तान हर जगह हार रहा है : गिरिराज एजेंसी। नई दिल्ली

टी20 वर्ल्ड कप में भारत के खिलाफ मैच के बहिष्कार के फैसले से लेकर देश की राजनीति में प्रतिक्रियाएं सामने आ रही हैं। केंद्रीय मंत्री से लेकर विभिन्न राज्यों के नेताओं और विपक्षी दलों ने पाकिस्तान के इस कदम पर अलग-अलग नजरिए से अपनी बात रखी है। केंद्रीय मंत्री गिरिराज सिंह ने पाकिस्तान पर तीखा हमला बोलते हुए कहा कि पाकिस्तान की स्थिति पर दया आती है। उन्होंने कहा कि चाहे खेल का मैदान हो या युद्ध का मैदान, पाकिस्तान हर जगह हार रहा है और आज दुनिया भर में मदद की शीख मंग रहा है। पाकिस्तान की हालत



अब ऐसी हो गई है कि वह किसी भी मोर्चे पर मजबूती से खड़ा नहीं हो पा रहा। वहीं, उत्तर प्रदेश सरकार के मंत्री संजय निषाद ने कहा कि सरकार देश की जनता की भावनाओं के साथ खड़ी है और आगे भी ऐसा करते रहना चाहिए। खिलाड़ी पूरे देश और दुनिया का प्रतिनिधित्व करते हैं। जब खिलाड़ी जीतते हैं, तो देश जीतता है। खेल को खेल की भावना से देखा जाना चाहिए, लेकिन देश की भावनाएं सर्वोपरि हैं। भाजपा प्रवक्ता प्रतुल शहदेव ने कहा कि भारत की नीति बिल्कुल स्पष्ट है। उन्होंने बताया कि जब भारत और पाकिस्तान के बीच मैच होता है, तो भारतीय खिलाड़ी कई बार पाकिस्तानी खिलाड़ियों से हाथ मिलाने से भी इनकार कर चुके हैं।

**नई दिल्ली।** इंडियन सिविल अकाउंट्स सर्विस, इंडियन डिफेंस अकाउंट्स सर्विस, इंडियन पोस्ट एंड टेलीकॉम अकाउंट्स एंड फाइनेंस सर्विस और इंडियन रेलवे मैनेजमेंट सिस्टम (अकाउंट्स) के ऑफिसर ट्रेनी का एक ग्रुप मंगलवार को राष्ट्रपति भवन में राष्ट्रपति द्रौपदी मुर्मु से मिला। ये ऑफिसर फरीदाबाद के अरुण जेटली नेशनल इंस्टीट्यूट ऑफ फाइनेंशियल मैनेजमेंट में ट्रेनिंग कोर्स में हिस्सा लेने आए हैं।

### मणिपुर: उखरुल जिले में इंटरनेट और मोबाइल डेटा पांच दिनों के लिए निलंबित



**नई दिल्ली।** मणिपुर सरकार ने मंगलवार को मणिपुर के उखरुल जिले में पांच दिनों के लिए इंटरनेट और मोबाइल डेटा सेवाएं निलंबित करने का आदेश दिया है। यह आदेश लितान के आसपास के गांवों में एक दिन पहले उपद्रवियों द्वारा कई घरों में आग लगाने की घटना के बाद दिया गया है। अधिकारियों ने बताया कि यह कदम सोशल मीडिया पर भड़काऊ सामग्री के प्रसार को रोकने के लिए एहतियात के तौर पर उठाया गया है, जिससे कानून-व्यवस्था की स्थिति और बिगड़ सकती है। आदेश में कहा गया है कि उखरुल जिले में अस्थिर कानून-व्यवस्था की स्थिति को देखते हुए, यह आशंका है कि कुछ असामाजिक तत्व सोशल मीडिया का व्यापक प्र्वा से उपयोग करके ऐसी तत्सवीर, पोस्ट और वीडियो संदेश प्रसारित कर सकते हैं जो जनता की भावनाओं को भड़का सकते हैं और मणिपुर राज्य में कानून-व्यवस्था की स्थिति पर गंभीर प्रभाव डाल सकते हैं। आदेश में कहा गया है कि राज्य सरकार ने कानून-व्यवस्था की मौजूदा स्थिति और इंटरनेट सेवाओं के सामान्य संचालन से इसके संभावित संबंध की समीक्षा करने के बाद, एहतियाती उपाय के तौर पर उखरुल जिले के पूरे राजस्व क्षेत्र में ब्रॉडबैंड, वीपीएन और वीएसए सहित इंटरनेट/डेटा सेवाओं को 5 (पांच) दिनों के लिए अस्थायी रूप से निलंबित/प्रतिबंधित करने का निर्णय लिया है। इससे पहले, मणिपुर पुलिस ने कहा कि प्रभावित क्षेत्रों में स्थिति तनावपूर्ण बनी हुई है, लेकिन इसे काफी हद तक नियंत्रण में कर लिया गया है। तत्काल सुरक्षा उपायों के समन्वय के लिए लितान पुलिस स्टेशन में एक संयुक्त नियंत्रण कक्ष स्थापित किया गया है, और वरिष्ठ अधिकारी जमीनी स्थिति पर कड़ी नजर रखने के लिए क्षेत्र में डेटा डाले हुए हैं। पुलिस ने आगे कहा कि पिछले 24 घंटों के दौरान राज्य में समग्र कानून-व्यवस्था की स्थिति सामान्य रही।

### नेतन्याहू के तेहरान दौरे को ईरान ने डिप्लोमेसी के लिए बताया 'खतरनाक'

**तेल अवीव ।** इजरायल के प्रधानमंत्री बेंजामिन नेतन्याहू अमेरिकी राष्ट्रपति डोनाल्ड ट्रंप से मिलने के लिए विशेष वीआईपी विमान 'विंग ऑफ जायन्त' से रवाना हुए। प्रकरारों के सवालों का जवाब देते हुए उन्होंने कहा कि ये मुलाकात काफी अहम है जिसमें वो अपनी सोच से ट्रंप को अवगत कराएँगे। वहीं, उनकी रवानगी की खबर पर ईरान ने नाराजगी जताते हुए कहा कि नेतन्याहू का ये दौरा डिप्लोमेसी के लिए बेहद खतरनाक है। हवाई अड्डे से उड़ान भरने से पहले बेजामिन नेतन्याहू ने प्रकरारों से कहा कि वह "जाती वार्ता (यूएस-ईरान) को लेकर अपनी विचारधारा से राष्ट्रपति को बरक़ कराएँगे।" उन्होंने कहा कि ये सिद्धांत न सिर्फ़ इजरायल के लिए, बल्कि दुनिया भर के हर उस देश के लिए जरूरी है "जो शांति और सुरक्षा चाहते हैं।" नेतन्याहू के अनुसार, दोनों नेता 'ग़ाज़ा समेत "विभिन्न विषयों" पर बातचीत करेंगे। नेतन्याहू का कहना है कि ट्रंप के साथ उनकी बार-बार की मुलाकात इजरायल-यूएस और निजी तौर पर उनके और ट्रंप के बीच की "अद्वितीय निकटता" का सबूत है। इससे पहले नेतन्याहू के अमेरिका जाने की खबर जैसे ही ईरान पहुंची, तुरंत इसे कूटनीतिक हितों के खिलाफ बताया जाने लगा। ईरान ने प्रधानमंत्री बेजामिन नेतन्याहू के वाशिंगटन दौरे से पहले डिप्लोमेसी पर "खतरनाक" असर की चेतावनी दी। ईरान के विदेश मंत्रालय के प्रवक्ता इस्माइल बार्कअ ने प्रेस ब्रीफ़िंग में कहा, "हमारी बातचीत करने वाली पार्टी अमेरिका है। यह अमेरिका पर है कि वह इस इलाके के लिए दरवाां और नकारात्मक असर से अलग हटकर काम करे।"

### नेपाल में सोशल मीडिया पर प्रतिबंध को लेकर प्रस्तावित बिल पर वापस लिया गया फैसला

**काठमांडू ।** ऑस्ट्रेलिया फलदा ऐसा देश है जिसने 16 साल या उससे कम उम्र के बच्चों के लिए सोशल मीडिया पर प्रतिबंध लगाया। इसी क्रम में नेपाल भी सोशल मीडिया पर प्रतिबंध लगाने के लिए विचार कर रहा था और इस संबंध में एक बिल पेश किया गया। हालांकि, नेशनल असेंबली में प्रस्तावित अब इस बिल को वापस ले लिया गया। नेपाल की मीडिया की ओर से दी गई जानकारी के अनुसार एनए ने सोशल नेटवर्क के इस्तेमाल और मैनेजमेंट पर एक बिल को वापस लेने का फैसला एकमत से पास किया है। एनए के चेयरमैन नारायण दहल ने फैसले के लिए बिल पेश किया और बाद में बताया कि इसे एकमत से वापस ले लिया गया है। बता दें, लेजिस्लेशन मैनेजमेंट कमेटी की चेयरपर्सन तुलसा कुमारी दहल ने पहले एनए मीटिंग में बिल पर कमेंटी रिपोर्ट पेश की थी। कमेटी मीटिंग के दौरान 35 एनए सदस्यों ने 155 संशोधन प्रस्ताव फाइल किए। संचार और सूचना तकनीक मंत्रालय ने 3 फरवरी को बिल वापस लेने का फैसला किया था और इसके लिए संसद से अपील भी की थी। नेपाल में 2025 में सोशल मीडिया पर बैन को लेकर ही बवाल मचा था, जिसका अंजाम जेन-जी आंदोलन के रूप में देखने को मिला। ऑस्ट्रेलिया के अलावा सोशल मीडिया पर बैन को लेकर आयरलैंड और डेनमार्क जैसे देश भी विचार कर रहे हैं। बता दें, ऑस्ट्रेलिया ने 2025 में 16 साल से कम उम्र के बच्चों के लिए सोशल मीडिया के इस्तेमाल पर पूरी तरह से प्रतिबंध लागू कर दिया, जिसका असर भी तेजी से देखने को मिला। ऑस्ट्रेलिया की तरह नेपाल समेत दुनिया के कई ऐसे देश हैं जो इस तरह का प्रतिबंध लगाने की योजना बना रहे हैं।

# ओम बिरला चौथे लोकसभा अध्यक्ष जिनके विरुद्ध अविश्वास प्रस्ताव

**ब्यूरो**  
**नई दिल्ली।** मोदी सरकार के लोकसभा अध्यक्ष ओम बिरला का नाम भी संसद के इतिहास में एक और तरह से दर्ज हो गया। यह भारत के चौथे लोकसभा अध्यक्ष हो गये जिनके विरूद्ध विपक्ष ने अविश्वास प्रस्ताव लाया है। कांग्रेस सांसद गौरव गोर्गड़ ने 10 फरवरी 2026 को दोपहर 1:14 बजे लोकसभा अध्यक्ष ओम बिरला के विरूद्ध अविश्वास प्रस्ताव पेश किया। लगभग 118 सांसदों ने इस नोटिस पर हस्ताक्षर किए हैं। विपक्ष के सांसदों ने आरोप लगाया कि लोकसभा अध्यक्ष ने स्पष्ट तौर पर पक्षपाती व्यवहार किया और विपक्ष के नेताओं को बोलने की अनुमति नहीं दी। विपक्ष ने अविश्वास प्रस्ताव में चार घटनाओं का जिक्र किया गया है। इनमें एक में कहा गया कि लोकसभा में विपक्ष के नेता राहुल गांधी को बोलने नहीं दिया गया, जबकि उन्होंने राष्ट्रपति के अभिभाषण पर धन्यवाद प्रस्ताव पर चर्चा में चीन के खिलाफ 2020 के घटनाक्रम को उठाया था। चर्चा है कि 9 मार्च को बिरला को लोकसभा स्पीकर के पद से हटाने के लिए विपक्ष की ओर से लाए गए अविश्वास प्रस्ताव



दिया गया, जो संसद में उनका बुनियादी लोकतांत्रिक अधिकार है।" इससे पहले साल 1954, 1966 व 1987 में लोकसभा स्पीकर के खिलाफ नो-कॉन्फिडेंस मोशन पेश किए गए थे। दिसंबर 1954 में गणेश वासुदेव मावलंकर के खिलाफ अविश्वास प्रस्ताव लाया गया था। इसके बाद नवंबर 1966 में हुकम सिंह के खिलाफ और अप्रैल 1987 में बलराम जाखड़ के खिलाफ अविश्वास प्रस्ताव लाए गए लेकिन इनमें से किसी की भी कुर्सी नहीं गई। भारतीय संविधान के आर्टिकल 94 C में इसे लेकर जिक्र है। साथ ही लोकसभा के नियमों, परंपराओं में इसका जवाब दिया गया। इस रिमूवल मोशन या स्पीकर (अध्यक्ष) को पद से हटाने का प्रस्ताव कहा गया।संविधान के आर्टिकल 94 सी के मुताबिक, लोकसभा स्पीकर एक रेजुलेशन (संकल्प) द्वारा लोकसभा के बहुमत से पारित होने पर पद से हटाए जा सकते हैं। अविश्वास प्रस्ताव लोकसभा का सक्रिय सदस्य ही ला सकता है।

## बांग्लादेश में हिंदुओं का अस्तित्व खतरे में 125 वैश्विक संगठनों ने यूएन को भेजी एसओएस रिपोर्ट

**एजेंसी। नई दिल्ली**  
मानवाधिकार समूहों, धार्मिक संगठनों और नागरिक समाज के नेताओं के एक गठबंधन ने बांग्लादेश में हिंदुओं के खिलाफ बढ़ती हिंसा को लेकर एक तत्काल अंतरराष्ट्रीय अपील जारी की है। यह चेतावनी देश में 12 फरवरी को होने वाले राष्ट्रीय चुनावों से कुछ ही दिन पहले आई है। हिंदू एडवॉकेसिंग ब्लूमन राइट्स इंशिएटिव के नेतृत्व में जारी इस अपील में दावा किया गया है कि मोहम्मद यूसुफ के नेतृत्व वाली मौजूदा अंतरिम सरकार के तहत हिंदू समुदाय के सदस्यों को व्यवस्थित उत्पीड़न का सामना करना पड़ रहा है। अपील पर हस्ताक्षर करने वालों ने स्थिति को जातीय और धार्मिक सफाए के रूप में वर्णित किया है,



अस्तित्व ही लुप्त हो जाना संभव हो सकता है। पत्र में दीपू चंद्र दास का प्रमुखता से उल्लेख किया गया है, जिनकी इशानिदा के आरोपों के बाद सरेआम पीट-पीटकर हत्या कर दी गई थी। बांग्लादेश में 12 फरवरी को आम चुनाव होने वाले हैं, जिनमें देश की राष्ट्रीय संसद, जातीय संसद के सदस्यों का चुनाव किया जाएगा। व्यापक विरोध प्रदर्शनों के बाद 2024 में शेख हसीना की लंबे समय से चली आ रही सरकार को सत्ता से हटाए जाने के बाद यह पहला राष्ट्रीय चुनाव है।

# छत्तीसगढ़ के सुकमा में नक्सलियों के ठिकाने का भंडाफोड़, 65 ग्रेनेड लॉन्चर जब्त

**एजेंसी। छत्तीसगढ़**  
नक्सल प्रभावित सुकमा जिले में सुरक्षाबलों को एक बड़ी सफलता हाथ लगी है। सोमवार को एक विशेष अभियान के दौरान सुरक्षाबलों ने नक्सलियों के एक गुप्त ठिकाने का भंडाफोड़ किया और भारी मात्रा में विस्फोटक सामग्री जब्त की। **मुख्य रणनीतिक मोड़: प्रभाकर राव का खात्मा** इस सामूहिक आत्मसमर्पण से ठीक एक दिन पहले, सुरक्षाबलों ने अब्दुलमाइद के जंगलों में एक बड़ी मुठभेड़ में शीर्ष नक्सली नेता एल. प्रभाकर राव को खूब अत्य नक्सलियों के साथ ढेर कर दिया था। प्रभाकर राव एक खतरनाक 'एंजुश रणनीतिकार' माना जाता था। उसकी मौत ने नक्सलियों के मनोबल को पूरी तरह तोड़ दिया है।

### सुरक्षाबलों ने इलाके में सुरक्षा चौकसी बढ़ाई

अधिकारियों का मानना है कि इतनी बड़ी संख्या में बीजीएल सेल की बरामदगी से नक्सलियों की किसी बड़ी साजिश को नाकाम कर दिया गया है। सुरक्षाबलों ने इलाके में चौकसी बढ़ा दी है और आस-पास के जंगलों में नक्सलियों की तलाश जारी है। सुकमा और बीजापुर जिलों में कुल 51 सक्रिय नक्सलियों ने हिंसा का रास्ता छोड़कर मुख्यधारा में लौटने का फैसला किया है। आत्मसमर्पण करने वाले इन नक्सलियों पर सामूहिक रूप से 1.61 करोड़ का इनाम घोषित था। यह घटनाक्रम ऐसे समय में आया है जब केंद्र सरकार ने मार्च 2026 तक देश से नक्सलवाद को पूरी तरह समाप्त करने की समय-सीमा तय की है।

#### सीआरपीएफ और पुलिस ने की नक्सल ठिकाने पर कार्रवाई



के पहाड़ी जंगलों में केंद्रीय रिजर्व पुलिस बल (सीआरपीएफ) और स्थानीय पुलिस की एक टीम ने यह अभियान चलाया। पुलिस अधिकारी ने कहा, हमने 65 बैरल ग्रेनेड लॉन्चर (बीजीएल) सेल और कमर पर बांधे जाने वाली दो थैली बरामद कीं।

#### सरकार सीधे नक्सली इलाकों तक पहुंच रही

बस्तर रेंज के आईजी पी. सुंदरराज के अनुसार, पिछले दो वर्षों में 2,400 से अधिक नक्सली मुख्यधारा में लौट चुके हैं। उन्होंने कहा कि "पूना मारगेम" (नई राह) और "नियद नेल्लानार" (अपका अच्छा गांव) जैसी पहलों के माध्यम से सरकार अब सीधे उन इलाकों तक पहुंच रही है जहाँ कभी नक्सलियों का शासन था।

रांची, बुधवार, 11 फरवरी 2026

09

## एक नजर

### हाथरस में सड़क हादसे के बाद थाने पर पथराव, 26 गिरफ्तार



**लखनऊ।** उत्तर प्रदेश के हाथरस जिले में पुलिस ने कानून व्यवस्था बिगाड़ने और सरकारी संपत्ति को नुकसान पहुँचाने वालों के खिलाफ सख्त कार्रवाई की है। मुरसान कोतवाली पुलिस ने एक सड़क हादसे के बाद हिंसक प्रदर्शन करने, थाना परिसर पर पथराव करने और यातायात बाधित करने के आरोप में 26 लोगों को गिरफ्तार किया है, जिनमें 12 महिलाएं भी शामिल हैं। पुलिस ने मंगलवार को यह जानकारी दी। पुलिस के अनुसार, रविवार को किन्ना महेया में अर्द्धा गाड़ी की टक्कर से तीन साल के बच्चे की मौत हो गई जिसके बाद वाहन चालक व उसमें सवार दो अन्य लोगों को हिरासत में लिया गया और सुसंगत धाराओं में मुकदमा दर्ज किया गया। पुलिस अग्रिभक चिंटेरिया नाथ सिन्हा ने सादाबाद के पुलिस क्षेत्राधिकारी (सीओ) अनित पाठक के नेतृत्व में प्रभारी निरीक्षक थाना मुरसान को पथराव करने वाले आरोपियों की शीघ्र गिरफ्तारी हेतु निर्देशित किया। पुलिस क्षेत्राधिकारी अमित पाठक ने बताया कि सोमवार को थाना मुरसान पुलिस ने यातायात जाम और पथराव करने वाले 26 आरोपियों को गिरफ्तार किया। उन्होंने कहा, “कोतवाली के सामने हंगामा करने वालों की पहचान की जा रही है। अब तक 26 लोगों को गिरफ्तार किया गया है जिनमें 12 महिलाएं हैं।

### पहली बार विधायक बनीं मैथिली ठाकुर ने उठाया सरकारी अस्पतालों के जर्जर ढांचे का मुद्दा

**पटना।** बिहार विधानसभा के बजट सत्र के दौरान सरकारी अस्पतालों की दयनीय स्थिति का मुद्दा प्रमुखता से उठा, जब पहली बार विधायक बनीं मैथिली ठाकुर ने अपने निर्वाचन क्षेत्र में जर्जर बुनियादी ढांचे को लेकर अपनी ही पार्टी के स्वास्थ्य मंत्री से सवाल किया। प्रश्नकार के दौरान इस मुद्दे को उठाते हुए, ठाकुर ने तरदीह ब्लॉक के कुरासन नादियामी स्थित सरकारी अस्पताल की भयावह स्थिति की ओर ध्यान दिलाया और चेतावनी दी कि इमारत असुरक्षित है। स्वास्थ्य मंत्री मंगल पांडे की शुरुआती प्रतिक्रिया से असंतुष्ट होकर, जिसमें उन्होंने इमारत को असुरक्षित नहीं बल्कि संरक्षित योग्य बताया था, ठाकुर ने उनसे फिर से सवाल किया और कहा कि उनका आकाल जमीनी हकीकत से मेल नहीं खाता। उन्होंने सदन को बताया कि स्वास्थ्य सेवाएं एक छोटे से कमरे से चलाई जा रही हैं और अस्पताल में पहले दो एमबीबीएस डॉक्टर तैनात थे, लेकिन फिलहाल कोई भी एमबीबीएस डॉक्टर तैनात नहीं है।

### अमेरिका से ट्रेड डील पर सवाल, अखिलेश यादव ने मोदी सरकार पर किया हमला

**लखनऊ।** उत्तर प्रदेश के पूर्व मुख्यमंत्री और समाजवादी पार्टी अध्यक्ष अखिलेश यादव ने भारत-अमेरिका ट्रेड डील को लेकर केंद्र की नरेंद्र मोदी सरकार पर सवाल खड़े किए हैं। लोकसभा में बजट 2026 पर चर्चा के दौरान अखिलेश यादव ने इस मुद्दे को जोरदार तरीके से उठाया। अखिलेश ने बजट आने से पहले और बाद में अमेरिका के साथ हुई 'डील' को लेकर केंद्र सरकार पर हमला बोला। उन्होंने दावा किया कि भाजपा ने कई देशों के साथ फ्री ट्रेड डील करने का दावा किया है। अब सवाल यह है कि कितने देश बचे हैं, जिनसे ऐसी डील नहीं हुई है। अमेरिका से ट्रेड डील पर अखिलेश यादव ने कहा कि यह 'डील' नहीं बल्कि 'डील' साबित हुई है। इसका देश की अर्थव्यवस्था और किसानों पर नकारात्मक प्रभाव पड़ेगा। अखिलेश यादव ने रुपये की गिरती कीमत का भी मुद्दा उठाया। उन्होंने चिंता जताई कि अमेरिका के साथ इस ट्रेड 'डील' के बाद रुपये की स्थिति क्या होगी? उन्होंने सवाल किया कि अगर यही डील करनी थी तो पहले क्यों नहीं की गई? अखिलेश यादव ने साफ तौर पर कहा कि यह 'डील' देश के लिए कोई बड़ा लाभ नहीं बल्कि एक प्रकार की 'डील' है। इससे देश को यह तय करना होगा कि 18 बड़ा है या 0 और बजट पहले बना या डील पहले हुई।

### कयामत तक बाबरी ढांचा नहीं बनेगा, सीएम योगी आदित्यनाथ का बड़ा बयान

**बाराबंकी।** उत्तर प्रदेश से बाबरी मस्जिद विवाद का जिन्न एक बार फिर फूट पड़ा है। पश्चिम बंगाल में विधानसभा चुनाव से पहले इस मुद्दे को गरमाने की कोशिश चल रही है। वहीं, विवाद की लौ अब सूपी तक भड़कती दिखने लगी है। मामले में सूपी के सीएम योगी आदित्यनाथ मैदान में उतर गए हैं। सूपी में भी 2027 में विधानसभा चुनाव होने हैं। इससे पहले एक बार फिर बाबरी मस्जिद के मुद्दे को हवा देने की कोशिश चल रही है। पश्चिम बंगाल के मुर्शिदाबाद में बाबरी मस्जिद का निर्माण शुरू होने वाला है। इसके विरोध में हिंदू संगठनों ने लखनऊ से मुर्शिदाबाद कूच का ऐलान किया है। सीएम योगी ने मुद्दे पर बड़ा हमला बोलते हुए कहा है कि बाबरी ढांचे का पुनर्निर्माण कभी भी नहीं होगा, कयामत तक बाबरी ढांचा नहीं बनेगा। मंगलवार को बाराबंकी के श्री राम जानकी मंदिर में आयोजित दशम श्री हनुमान विचार महायज्ञ एवं श्री रामार्वा पूजन कार्यक्रम में सीएम योगी आदित्यनाथ पहुंचे। कार्यक्रम को संबोधित करते हुए सीएम योगी ने कहा कि यह सरकार जो बोलती है, करके दिखाती है। यह जानना करती है, अजना ही बोलती है। हमने कहा था रामलला हम आएंगे, मंदिर वहीं बनाएंगे।

### मथुरा में एक ही परिवार के पांच सदस्यों की मौत, जांच में अब 'तंत्र-विद्या' का एंगल

**मथुरा।** महावन थांना क्षेत्र के खपरपुर गांव में एक ही परिवार के पांच सदस्यों की संदिग्ध मौत के मामले में अब एक नया मोड़ आ गया है। शुरुआती जांच में जहां मामला सामूहिक आत्महत्या या जहर खुरानी की ओर इशारा कर रहा था। वहीं अब इसमें 'तंत्र-विद्या' की एंट्री हो गई है। पुलिस को शक है कि इस खौफनाक वारदात के पीछे किसी तांत्रिक का हाथ हो सकता है। मामले की गंभीरता को देखते हुए डीएम, एसएसपी व अन्य अधिकारियों ने घटनास्थल का निरीक्षण किया। एडीजी जौन अनुपम कुलश्रेष्ठ ने बताया कि पुलिस हर एंगल से जांच कर रही है। इस गुथरी को सुलझाने के लिए 'तंत्र-विद्या' के एंगल पर भी बारीकी से काम कर रही है। उन्होंने बताया कि घटनास्थल की परिस्थितियों और साक्ष्यों को देखते हुए कहा प्रथम दृष्टया मामला सुसाइड का लग रहा है। लेकिन तंत्र विद्या के एंगल पर भी जांच जारी है। पुलिस हर एंगल से मामले की जांच कर रही है। पुलिस ने इस मामले में तत्परात दिखाते हुए एक साधु वेशधारी व्यक्ति को हिरासत में लिया है। बताया जा रहा है कि यह व्यक्ति पिछले कुछ समय से परिवार के संपर्क में था। पुलिस उससे कड़ी पूछताछ कर रही है ताकि यह पता चल सके कि क्या मौतों से पहले घर में कोई विशेष पूजा या तांत्रिक अनुष्ठान किया गया था।







लातेहार पुलिस की दोहरी कार्रवाई

# ब्राउन शुगर तस्कर जेजेएमपी उग्रवादी हुआ गिरफ्तार

नवीन मेल संवाददाता

**लातेहार।** पुलिस अधीक्षक कुमार गौरव को मिली गुप्त सूचना के आधार पर लातेहार पुलिस ने दो अलग-अलग मामलों में बड़ी सफलता हासिल की है। पुलिस ने प्रतिबन्धित उग्रवादी संगठन जेजेएमपी के एक सक्रिय सदस्य को गिरफ्तार कर जेल भेज दिया, वहीं ब्राउन शुगर के साथ एक युवक को भी गिरफ्तार किया गया।

उग्रवादी की पहचान मनाजूल अंसारी उर्फ छोटू अंसारी, पिता रजाक अंसारी, निवासी मक्का जोबांग, लोहरदगा के रूप में हुई है। थाना प्रभारी प्रमोद सिन्हा के अनुसार सूचना मिली थी कि वह अपने ससुराल नावागढ़ में छिपकर रह रहा है। इसके बाद अनुमंडल पुलिस पदाधिकारी के नेतृत्व में छापेमारी कर उसे गिरफ्तार किया गया। उन्होंने बताया कि मनाजूल अंसारी जेजेएमपी का सक्रिय सदस्य रहा है



और उसके खिलाफ लातेहार तथा टंडवा थाना में दो मामले दर्ज हैं। वह एक मामले में लंबे समय से फरार चल रहा था। दूसरे मामले में पुलिस ने विशाल पासवान, पिता संतोष पासवान, निवासी बहेराटांड, लातेहार को

गिरफ्तार किया। उसके पास से 13 पुड़ियों में करीब 4.76 ग्राम ब्राउन शुगर बरामद की गई, जिसकी अनुमानित कीमत लगभग 10 हजार रुपये बताई गई है। पुलिस के अनुसार मानस पोर्टल के माध्यम से अवैध मादक पदार्थों

की खरीद-बिक्री की सूचना मिली थी। तकनीकी साक्ष्यों के आधार पर कार्रवाई कर आरोपी को पकड़ा गया। पूछताछ में उसने विभिन्न स्थानों पर नशे की बिक्री की बात स्वीकार की है।

## नगर निकाय चुनाव 2026 को लेकर मतदानकर्मियों को प्रशिक्षण जीएलए कॉलेज में 1649 कर्मियों को बैलेट पेपर मतदान की दी गई जानकारी



नवीन मेल संवाददाता

**मेदिनीनगर।** नगर निकाय चुनाव 2026 को सफलतापूर्वक संपन्न कराने के लिए मंगलवार को गणेश लाल अग्रवाल कॉलेज में 1649 मतदानकर्मियों को प्रशिक्षण दिया गया। प्रशिक्षण दो पालियों में आयोजित

किया गया। पहली पाली में पी-2 और पी-3 श्रेणी के 1085 मतदानकर्मियों को, जबकि दूसरी पाली में पीठासीन पदाधिकारी एवं पी-1 श्रेणी के 564 कर्मियों को प्रशिक्षण दिया गया। प्रशिक्षकों ने बैलेट पेपर से मतदान की पूरी प्रक्रिया को सरल तरीके से समझाया। इसमें मतपेटी की

तैयारी, मतदाता पहचान, मतदान की गोपनीयता, सीरिंग और पैकिंग जैसी प्रक्रियाओं का अभ्यास कराया गया। दूसरी पाली के प्रशिक्षण का निरीक्षण करने सामान्य प्रेक्षक भी कॉलेज पहुंचे। इस दौरान अपर समाहर्ता कुंदन कुमार और प्रशिक्षण कोषांग की नोडल पदाधिकारी प्रीति किस्कु मौजूद रहीं।

**मनिका में वाहन जांच, 14 चालान कटे 1.43 लाख रुपये वसूले गए**

**लातेहार।** उपायुक्त उत्कर्ष गुप्ता के निर्देश पर जिला परिवहन पदाधिकारी उमेश मंडल के नेतृत्व में मनिका थाना क्षेत्र में वाहन जांच अभियान चलाया गया। अभियान का उद्देश्य सड़क दुर्घटनाओं की रोकथाम और राजस्व संग्रहण था। इस दौरान भारी वाहनों के कागजातों की जांच की गई और ओवरलोड यात्रियों को ले जाने वाले बसों पर कार्रवाई की गई। जांच के दौरान कुल 76 वाहनों की जांच की गई, जिसमें 14 वाहनों का चालान काटा गया। इस कार्रवाई से कुल 1,43,500 रुपये की वसूली की गई। डीटीओ ने वाहन चालकों को यातायात नियमों का पालन करने और निर्धारित गति से वाहन चलाने की सलाह दी।

नवीन मेल संवाददाता

**चंदवा।** झारखंड अधिविध परिषद द्वारा आयोजित इंटर कला संकाय की परीक्षा मंगलवार को चंदवा प्रखंड में शांतिपूर्ण और कदाचार मुक्त वातावरण में संपन्न हुई। दूसरी पाली में आयोजित भूगोल विषय की परीक्षा में कुल 1001 में से 991 परीक्षार्थी उपस्थित रहे, जबकि 10 परीक्षार्थी अनुपस्थित पाए गए।

ख्रिस्त राजा विद्यालय में 363 में से 4, बालिका उच्च विद्यालय में 143 में से 3, बालक मध्य विद्यालय में 149 में से 1 और प्लस टू हाई स्कूल में 363 में से 4 परीक्षार्थी अनुपस्थित रहे।

परीक्षा को शांतिपूर्ण ढंग से संपन्न कराने के लिए प्रखंड विकास पदाधिकारी चंदन प्रसाद और अंचल अधिकारी सह देाधिकारी

### सुरक्षित इंटरनेट दिवस पर छात्रों को मिली साइबर सुरक्षा और एआई की जानकारी



नवीन मेल संवाददाता

**लातेहार।** उपायुक्त के निर्देश पर 10 फरवरी 2026 को राजकीय पॉलिटेक्निक कॉलेज, लातेहार में सुरक्षित इंटरनेट दिवस 2026 के अवसर पर जागरूकता कार्यक्रम का आयोजन किया गया। कार्यक्रम का उद्देश्य छात्रों और शिक्षकों को साइबर सुरक्षा, डिजिटल अपराधों और सुरक्षित इंटरनेट उपयोग के प्रति जागरूक करना था।

कार्यक्रम के मुख्य वक्ता राष्ट्रीय सूचना विज्ञान केंद्र लातेहार के ओमेंद्र सिंह रहे। उन्होंने फिशिंग, ऑनलाइन ठगी, फर्जी वेबसाइट, मैलवेयर और एआई आधारित साइबर अपराधों के बारे में सरल भाषा में जानकारी दी। उन्होंने बताया कि वर्तमान समय में आर्टिफिशियल इंटेलिजेंस की मदद से साइबर खतरों की पहचान, रोकथाम और

निर्ंत्रण किया जा रहा है। साथ ही मजबूत पासवर्ड रखने, संदिग्ध लिंक से बचने और सोशल मीडिया के सुरक्षित उपयोग पर विशेष जोर दिया।

इस अवसर पर जिला सूचना विज्ञान अधिकारी ने कहा कि एआई तकनीक सरकारी और निजी संस्थानों में साइबर सुरक्षा को मजबूत बनाने में अहम भूमिका निभा रही है, जिससे साइबर अपराधों पर प्रभावी निर्वंत्रण संभव हो पा रहा है। कार्यक्रम में साइबर थाना पुलिस, राजकीय पॉलिटेक्निक कॉलेज के प्राचार्य राजू हांसदा, शिक्षकगण, बड़ी संख्या में छात्र-छात्राएं और एनआईसी लातेहार की टीम उपस्थित रही। कार्यक्रम का समापन प्रश्नोत्तर सत्र के साथ हुआ, जिसमें छात्रों ने साइबर सुरक्षा से जुड़े सवाल पूछे।

**तीन दिन से लापता युवक परिजनों की चिंता बढ़ी**

**हंटरगंज (चतरा)।** हंटरगंज थाना क्षेत्र के बलुरी गांव से एक 40 वर्षीय युवक तीन दिनों से रहस्यमय तरीके से लापता है। युवक मजदूरी पर जाने की बात कहकर घर से निकला था, लेकिन अब तक वापस नहीं लौटा। परिजनों ने काफी खोजबीन के बाद थाने में गुमशुदगी की रिपोर्ट दर्ज कराई है।

**एटीएम फ्रॉड, फर्जी नंबर के जाल में फंसकर 31 हजार की ठगी**

**हंटरगंज (चतरा)।** हंटरगंज में एटीएम से 31 हजार रुपये की ठगी का मामला सामने आया है। ठगों ने एटीएम मशीन से छेड़छाड़ कर दीवार पर फर्जी हेलपलाइन नंबर लिख दिया और इसी नंबर के जरिए ठगी को अंजाम दिया। पीड़ित रामावतार भुइयां का एटीएम कार्ड मशीन में फंस गया था।

## इंटर कला की भूगोल परीक्षा में 10 परीक्षार्थी रहे अनुपस्थित

नवीन मेल संवाददाता

**चंदवा।** झारखंड अधिविध परिषद द्वारा आयोजित इंटर कला संकाय की परीक्षा मंगलवार को चंदवा प्रखंड में शांतिपूर्ण और कदाचार मुक्त वातावरण में संपन्न हुई।

दूसरी पाली में आयोजित भूगोल विषय की परीक्षा में कुल 1001 में से 991 परीक्षार्थी उपस्थित रहे और एक अनुपस्थित रहा। वहीं राजकीय आदर्श मध्य विद्यालय के केंद्राधीक्षक रुपेश कुमार साव ने बताया कि इंटर भूगोल विषय की परीक्षा में 379 में से 378 परीक्षार्थी उपस्थित रहे और एक अनुपस्थित रहे। परियोजना प्लस टू उच्च विद्यालय के केंद्राधीक्षक जयप्रकाश कुमार ने बताया कि इंटर वाणिज्य गणित और भूगोल विषय की परीक्षा में 379 में से 378 परीक्षार्थी उपस्थित रहे और एक अनुपस्थित रहा। शांतिपूर्ण और कदाचार मुक्त परीक्षा संचालन में वीक्षकों, देाधिकारियों और बारियातू थाना में तैनात सुरक्षा बलों की भूमिका सराहनीय रही।

सुमित झा ने विभिन्न परीक्षा केंद्रों का निरीक्षण कर विधि-व्यवस्था का जायजा लिया। परीक्षा के सफल संचालन में केंद्र अधीक्षक, वीक्षक और पुलिस प्रशासन मुख्तैदी से जुटे रहे।

### मनिका में वाहन जांच, 14 चालान कटे 1.43 लाख रुपये वसूले गए

नवीन मेल संवाददाता

**लातेहार।** उपायुक्त उत्कर्ष गुप्ता के निर्देश पर जिला परिवहन पदाधिकारी उमेश मंडल के नेतृत्व में मनिका थाना क्षेत्र में वाहन जांच अभियान चलाया गया। अभियान का उद्देश्य सड़क दुर्घटनाओं की रोकथाम और राजस्व संग्रहण था। इस दौरान भारी वाहनों के कागजातों की जांच की

गई और ओवरलोड यात्रियों को ले जाने वाले बसों पर कार्रवाई की गई। जांच के दौरान कुल 76 वाहनों की जांच की गई, जिसमें 14 वाहनों का चालान काटा गया। इस कार्रवाई से कुल 1,43,500 रुपये की वसूली की गई। डीटीओ ने वाहन चालकों को यातायात नियमों का पालन करने और निर्धारित गति से वाहन चलाने की सलाह दी।

पेज एक के शेष

कैंद्र का फरमान....

नए नियम 3(3) के तहत, जो भी सोशल मीडिया प्लेटफॉर्म 'सिंथेटिकली जनरेटेड इंकर्मिशन' यानी एआई से बना कंटेंट बनाने या शेयर करने की सुविधा देता है, उसे हर ऐसे कंटेंट पर स्पष्ट और प्रमुख लेबल लगाना होगा। इसके साथ ही कंटेंट में एक स्थाई (परमानेंट) यूनिक मेटाडेटा या आड्रेंटिफायर एम्बेड करना भी जरूरी होगा, जिससे यह ट्रेस किया जा सके कि कंटेंट एआई से बना है।

जयंत सिंह हत्याकांड...

तो एक निर्धारित प्रक्रिया के तहत उसे हटाया जाता है। विनोद कुमार का यहां अवैध कब्जा था। इस कब्जे को लेकर संपदा न्यायालय में मामला चल रहा था और आज इसे तोड़ने का कार्य किया जा रहा है। उन्होंने आगे कहा कि जहां भी सेल (बीएसएल) की जमीन पर अतिक्रमण होगा, उसे हटाने का काम नगर सेवा विभाग करेगा। यह एक रूटीन प्रक्रिया है और बीएसएल अपनी जमीन पर अतिक्रमण हटाने के लिए नियमित रूप से कार्रवाई करता है।

**विनोद कुमार के समर्थकों का विरोध और प्रतिक्रिया:** विनोद कुमार के समर्थकों का कहना है कि यह स्थान एक ऑफिस था, जहां गरीब और दवे-कुचले लोगों की आवाज उठाई जाती थी। उन्होंने आरोप लगाया कि नगर निगम चुनाव चल रहे हैं और विनोद कुमार चुनाव लड़ रहे हैं, इसलिए जनता की आवाज को कुचलने का प्रयास किया जा रहा है। बोकरो की जनता सब देख रही है। समर्थकों ने बीएसएल से 5 दिनों की मोहलत मांगी थी, लेकिन नहीं मिलने पर उन्होंने कहा कि वे न्यायालय का सम्मान करते हैं और चल रही कार्रवाई का कोई विरोध नहीं करेंगे।

जामताड़ा एसपी को...

एसपी राजकुमार मेहता ने मंगलवार को जामताड़ा साइबर थाना में आयोजित प्रेस वार्ता में बताया कि उन्हें एक अज्ञात व्यक्ति का फोन आया था, जिसने खुद को बैंक से जुड़ा बताते हुए योनो एसबीआई ऐप में समस्या होने की बात कही। बातचीत के दौरान ठगी की मंशा भांपते ही एसपी ने मामले को गंभीरता से लिया और तत्काल एक विशेष टीम का गठन कर कार्रवाई के निर्देश दिए। टीम ने त्वरित कार्रवाई करते हुए कर्माटॉड थाना क्षेत्र के लखनुडीह पोर्टल रोड के समीप बांस के झुंड में छापेमारी की। यहां ठगी की वारदात को अंजाम दे रहे चार साइबर अपराधियों को रंगे हाथों गिरफ्तार कर लिया गया। गिरफ्तार आरोपियों की पहचान इब्राहिम अंसारी (ग्राम पांडेडीह, थाना अहिल्यापुर, जिला गिरिडीह), हुसैन अंसारी (26 वर्ष), शाकिर अंसारी उर्फ लालू और सिराज अंसारी के रूप में हुई है। पुलिस के मुताबिक, गिरफ्तार साइबर अपराधियों ने बयान में बताया कि वे योनो एसबीआई ऐप को चालू कराने या उसमें समस्या दूर करने के नाम पर लोगों से ठगी करते थे। एसपी ने बताया कि जामताड़ा जिले के नारायणपुर और कर्माटॉड थाना क्षेत्रों से सक्रिय साइबर अपराधी नई-नई तकनीकों का इस्तेमाल कर पूरे देश में स्टेट बैंक के योनो एसबीआई ऐप के उपयोगकर्ताओं को निशाना बना रहे थे। एसपी राजकुमार मेहता ने बताया कि इस मामले की विस्तृत जांच की जा रही है और संबंधित बैंक को भी इसकी जानकारी दी जाएगी, ताकि सुरक्षा व्यवस्था को और मजबूत किया जा सके। उन्होंने आम लोगों से अपील की कि किसी भी अनजान कॉल, व्हाट्सएप लिंक या ऐप के जरिए भेजी गई फाइल को न खोलें। ऐसा करने से बैंक खाते से रकम उड़ाई जा सकती है।

6 हफ्ते में...

खंडपीठ ने कहा कि शीर्ष अदालत ने सूचना आयुक्त और मुख्य सूचना आयुक्त की नियुक्ति प्रक्रिया के लिए 45 दिनों की समय-सीमा तय की है। इसी के आलोक में हाईकोर्ट ने राज्य सरकार को निर्देश दिया कि मुख्य सूचना आयुक्त और सूचना आयुक्त की नियुक्ति की प्रक्रिया तत्काल शुरू की जाए और इसे निर्धारित समय-सीमा के भीतर पूरा किया जाए। याचिकाकर्ता की ओर से वरिष्ठ अधिवक्ता अभय मिश्रा ने अदालत को बताया कि विभिन्न आयोगों में नियुक्तियां नहीं होने के कारण पारदर्शिता, जवाबदेही और नागरिकों के अधिकारों पर प्रतिकूल प्रभाव पड़ रहा है। उन्होंने अदालत से इस मामले में समयबद्ध और प्रभावी निर्देश देने की मांग की। हाईकोर्ट ने राज्य सरकार द्वारा दिए गए आश्वासन और निर्देशों को रिकॉर्ड पर लेते हुए मामले की अगली सुनवाई के लिए 17 मार्च 2026 की तारीख तय की है। अदालत ने यह भी स्पष्ट किया कि अगली सुनवाई के दौरान नियुक्ति प्रक्रियाओं में हुई प्रगति की समीक्षा की जाएगी।

किन्नर का पैर...

आरोप है कि युवकों ने तेज रफ्तार कार से गाड़ियों में टक्कर मारी, जिससे सड़क पर अफरा-तफरी मच गई। पुलिस ने तेज रफ्तार कार का लगभग 10 किलोमीटर तक पीछा किया। कटहल मोड़ स्थित बास्की गांव के पास घेराबंदी कर कार को रोकने की कोशिश की गई, तो चालक ने पुलिसकर्मियों को रोड़ने की कोशिश की। ऐसे में पुलिस ने कुल 9 राउंड फायरिंग की और इसके बाद वाहन को रोका जा सका। इस कार्रवाई में इश्टियाक नाम का युवक गोली लगने से घायल हो गया। घायल इश्टियाक को हिरासत में लेकर इलाज के लिए रिम्स में भर्ती कराया गया है। उसकी स्थिति स्थिर बताई जा रही है। पुलिस ने मौके से कार को जब्त कर लिया है। प्रारंभिक जांच में इश्टियाक को घटना का मुख्य आरोपी बताया जा रहा है। वहीं, अन्य युवकों की भूमिका की भी जांच की जा रही है।

तथा देश में...

इससे पहले बेंच ने सभी राज्यों और केंद्र शासित प्रदेशों को लापता बच्चों के मामलों की निगरानी के लिए खास नोडल अधिकारी नियुक्त करने और यह पक्का करने का निर्देश दिया था कि ऐसी जानकारी महिला और बाल विकास मंत्रालय द्वारा चलाए जा रहे पोर्टल पर तुरंत अितराल की जाए। पिछले साल नवंबर में सुप्रीम कोर्ट ने एक न्यूज रिपोर्ट पर चिंता जताई थी, जिसमें दावा किया गया था कि देश में हर आठ मिन्ट ने एक बच्चा लापता हो जाता है। उसने इसे एक गंभीर मुद्दा बताया था।

वेबसाइट पर जारी...

याचिका में कहा गया कि उनका दस्तावेज सत्यापन (डॉक्यूमेंट वेरिफिकेशन) पहले ही हो चुका है, लेकिन इसके बावजूद अब तक परीक्षा परिणाम घोषित नहीं किया गया है। साथ ही अभ्यर्थियों को यह जानकारी भी उपलब्ध नहीं कराई गई है कि उन्हें कितने अंक प्राप्त हुए हैं और चयन के लिए विभिन्न श्रेणियों में क्या कट-ऑफ निर्धारित किया गया है। याचिकाकर्ता की ओर से यह दलील दी गई कि परिणाम और कट-ऑफ से संबंधित जानकारी सार्वजनिक न होने के कारण अभ्यर्थियों में भ्रम और असमंजस की स्थिति बनी हुई है, जो चयन प्रक्रिया की पारदर्शिता पर सवाल खड़े करता है। मामले की सुनवाई के दौरान झारखंड कर्मचारी चयन आयोग की ओर से अधिवक्ता संजय पिपरावल, प्रिंस कुमार और राकेश रंजन ने अदालत के समक्ष आयोग का पक्ष रखा। अदालत ने दोनों पक्षों को सुनने के बाद यह आदेश पारित किया।





